

صَلَّى اللَّهُ عَلَيْهِ وَسَلَّمَ

<http://mujahid.xtgem.com>

ادب الہی

مولانا مفتی محمد رفیع صاحب مدظلہم
مستشفع حسب ظاہر

MUJAHID.
XTGEM.COM

ادارة السلاکین ۱۴۲۷ھ

لاہور، کراچی (پاکستان)

<http://mujahid.xtgem.com>

فہرست مضامین

صفحہ	مضمون	صفحہ	مضمون
۵۴	آپ کا بسترہ مبارک	۴	مقدمہ
۵۶	آپ کا عضو و کرم	۷	آنحضرت کی تربیت کا قدرتی انتظام
۶۲	آپ کی چشم پوشی	۸	آپ کا خلق خود قرآن ہے
۶۵	آپ کی سنہارت	۱۵	آپ نے کن باتوں کا حکم دیا؟
۶۷	آپ کی شجاعت	۱۶	آپ نے کن چیزوں سے روکا؟
۶۹	آپ کی تواضع و انکساری	۱۸	اخلاق نبوی کے چند نمونے -
۷۲	آپ کا حلیہ مبارک		آپ کی عادات و خصائل کی
۷۳	آپ کا رنگ مبارک	۲۷	ایک اور فہرست -
۷۳	موئے مبارک	۳۴	آپ کی گفتگو اور منہسی کا بیان
۷۴	آپ کا چہرہ و اُور	۳۹	کھانے کے بار میں آپ کی عادات طیبہ
۷۶	آپ کی چال	۴۸	لباس سے متعلق آپ کی عادات
۷۷	آپ کے چند معجزات	۵۱	آپ کی انگوٹھی کا بیان
۹۵	فریادِ امت (نظم)	۵۳	آپ کی ٹوپی اور عمامہ

بِسْمِ اللّٰهِ الرَّحْمٰنِ الرَّحِیْمِ

مقدمہ

الحمد للہ وکفی وسلام علی عبادہ الذین اصطفٰ -

امّا بعد احقر نے ۱۳۴۶ھ میں ایک مختصر رسالہ سیر خاتم الانبیاء آنحضرت صلی اللہ علیہ وسلم کی سیرت طیبہ میں مستند کتابوں کے حوالہ سے جمع کیا تھا جس کو حق تعالیٰ نے اپنے فضل و کرم سے حُسن قبول عطا فرمایا۔ عام مسلمانوں اور عورتوں بچوں کی تعلیم کے لئے اس کو پسند کیا گیا۔ اور سینکڑوں مدارس میں داخل نصاب کر لیا گیا۔ والحمد للہ علی ذالک۔

اس کے بعد اتفاقاً ایک رسالہ حجۃ الاسلام حضرت امام غزالی رحمۃ اللہ علیہ کا بنام آداب النبیؐ نظر سے گذرا جس میں آنحضرت صلی اللہ علیہ وسلم کے اخلاق و شمائل اور جلیبہ شریفہ و معجزات کو اسی طرح اختصار کے ساتھ جمع فرمایا ہے۔ مگر اس میں نہ احادیث کی اسانید مذکور تھیں۔ نہ کتب حدیث کا حوالہ۔ تحقیق کرنے سے معلوم ہوا کہ یہ رسالہ دراصل احیاء العلوم ربیع ثانی کا آخری حصہ ہے جس کو کسی نے علیحدہ طبع کر دیا ہے یہ معلوم ہو کر اس لئے مسرت ہوئی کہ احیاء العلوم پر جو تخریج احادیث حافظ زین الدین عراقی رحمۃ اللہ علیہ نے تحریر فرمادی ہے۔ اس میں اس رسالہ کی تمام روایات کا حوالہ کتب حدیث کا آسانی مل گیا۔

اب دل چاہا کہ اس رسالہ کا سلیس اردو میں ترجمہ ہو جائے تو سیرت خاتم الانبیاء کا گویا دوسرا حصہ ہو جائے گا اور انشاء اللہ اسی کی طرح مفید ہو گا۔ بلکہ حضرت مصنف قدس اللہ سرہ کی برکت سے انشاء اللہ اس سے بھی زیادہ مفید ہونے کی توقع ہے۔ اس لئے اس کا ترجمہ شروع کیا اور ساتھ ساتھ ایک ماہوار رسالہ میں اس کی اشاعت شروع ہو گئی۔ لیکن اتفاقاً اسباب ایسے پیش آئے کہ یہ رسالہ بند ہو گیا اور اس کے ترجمہ کا جو ایک تقاضا اشاعت موقت کی وجہ سے تھا وہ نہ رہا۔ اول یہ سلسلہ متروک ہو گیا۔ اس درمیان میں بعض احباب نے تقاضا بھی کیا لیکن دوسرے مشاغل کے سبب یہ ارادہ ملتا رہا۔ یہاں تک کہ اب پورے سین سال کے بعد <http://www.mujaahid.org> میں پھر خود اس رسالہ کے اتمام کا تقاضا دل میں پیدا ہوا۔ نصف رسالہ باقی تھتا۔ بنام خدا تعالیٰ شروع کیا تو بحمد اللہ صرف تین روز میں یہ بقیہ نصف پورا ہو گیا۔ اور ابتدائی نصف پر بھی نظر ثانی اور اس کی مختصر ترمیم ہو گئی واللہ الموفق والمعين۔

اس ترجمہ میں احقر نے اس کا لحاظ رکھا ہے کہ کتاب کا پورا مضمون سلیس اردو میں بے کم و کاست آجائے مگر زبان کی سلامت کے خیال سے لفظی ترجمہ کی پوری رعایت نہیں کی بلکہ خلاصہ مضمون اردو میں لکھ دیا۔ نیز بعض مواقع میں تائید کے لئے کچھ تاریخی واقعات اور توضیح کے لئے کچھ فوائد کا اضافہ بھی کیا ہے جس کو اسی جگہ ظاہر کر دیا ہے اور بعض

جگہ طویل عبارات میں اختصار بھی کیا ہے۔ نیز چونکہ اصل کتاب میں آیات حدیث کے حوالے بھی مذکور نہ تھے اور وہ بہت اہم اور ضروری چیز ہے تاکہ حدیث کا درجہ قوی یا ضعیف وغیرہ ہونے کے متعلق معلوم ہو جائے احقر نے تمام روایات کے حوالے حافظ زین الدین عراقی کی تخریج احیاء سے لے کر ہر روایت کے ساتھ یا اس کے حاشیہ پر نقل کر دیئے ہیں۔ اللہ تعالیٰ سے دُعا ہے کہ اس رسالہ کو احقر اس کے والدین اور مشائخ و اساتذہ اور جملہ احباب و اقارب اور تمام مسلمانوں کے لئے رسول اللہ صلی اللہ علیہ وسلم سے محبت کاملہ پیدا کرنے اور آپ کی سنت و شریعت پر چلنے کا ذریعہ بنا دیں۔

<http://mujahid.xtgem.com>
 وبیدہ التوفیق ولا حول ولا قوۃ الا باللہ و صلی اللہ تعالیٰ
 علی رسولہ محمد وآلہ وصحبہ اجمعین ہ

ناکارۃ خلافت

بندہ محمد شفیع دیوبندی عفا اللہ عنہ

۲۱ ربیع الاول ۱۳۶۷ھ



بِسْمِ اللّٰهِ الرَّحْمٰنِ الرَّحِیْمِ
 الْحَمْدُ لِلّٰهِ وَكَفَى وَسَلَّمَ عَلَى عِبَادِهِ الَّذِينَ اصْطَفَاهُ

آنحضرت ﷺ کی تادیب و تربیت کا قدرتی انتظام

عموماً حضرات انبیاء علیہم السلام کی تعلیم و تربیت کا حق تعالیٰ خود انتظام فرماتے ہیں، خصوصاً حضرت سید الانبیاء صلی اللہ علیہ وسلم کی تربیت و تادیب ایک امتیازی شان سے ہوتی کہ تربیت اور تادیب تعلیم و تہذیب کے جتنے ظاہری ذرائع تھے سب منقطع کر دیتے گئے۔ ایسے شہر میں پیدا ہوئے جہاں نہ کوئی علمی مشغلہ نہ کوئی کتاب و مدرسہ، نہ کوئی عالم نہ علمی مجلسیں، والد ماجد کا سایہ پیدائش سے پہلے سر سے اٹھ گیا، ایسے لوگوں میں پلے اور بڑھے، جنہیں علم و تہذیب سے دور کا بھی علاقہ نہیں تھا، پھر کسی دوسری جگہ بھی طلب علم کے لئے سفر نہیں کیا۔ یہاں رہتے ہوتے بھی معمولی لکھنا پڑھنا جو دوسرے لوگ سیکھ لیتے تھے آپ نے وہ بھی نہ سیکھا۔ اُمّی محض (ان پڑھ) رہے، اپنا نام خود نہ لکھتے تھے۔

ان حالات میں حق تعالیٰ نے جبریل امین کے ذریعہ آپ کی تربیت اور تہذیب کا وہ انتظام فرمایا کہ دنیا حیرت میں رہ گئی۔ آپ ہی کی ذات گرامی ساری دنیا کے لئے علم و حکمت اور اخلاق و آداب، تہذیب و تادیب کا معیار ثابت ہوئی، تبارک اللہ! أَحْسَنُ الْحَالِ عَالَمِينَ

اسی مضمون کو مولانا جامی نے اپنے دو شعروں میں بہت ہی بلیغ انداز سے بیان فرمایا ہے، وہ یہ ہیں۔

نَفْسٌ تَتَرَبُّبُ سُلَالَةَ بَطْحٰلِي
اُمِّي كَوْحِ نَحْوَانِ مَا اَوْحٰی

فیضِ اُمِّ الْکِتَابِ پُرُودِ دَرْشُ
لَقَبِ اُمِّي خِدا اِذَاں کُودِش

حق تعالیٰ نے آپ کا قلب مبارک بھی اول ہی سے ایسا بنایا تھا کہ ابتداء ہی سے آپ کا نصب العین مکارمِ اخلاق کی تکمیل تھی، آپ کی دعا حق تعالیٰ سے یہ تھی۔

”یا اللہ ہمیں نیک عمل اور اچھے اخلاق کی ہدایت کر کہ عمدہ اخلاق کی ہدایت آپ کے سوا کوئی نہیں کر سکتا اور بُرے اخلاق کو ہم سے دُور کر دے کہ بُرے اخلاق کو بھی آپ کے سوا کوئی نازل نہیں کر سکتا۔“

آنحضرت صلی اللہ علیہ وسلم کا خلقِ خودِ قرآن ہے

حضرت سعد بن ہشام کا بیان ہے کہ میں ایک روز حضرت عائشہ رضی اللہ عنہا کی خدمت میں حاضر ہوا اور درخواست کی کہ حضرت صلی اللہ علیہ وسلم کے اخلاق کو میرے بیان کیجئے۔ تو فرمایا کیا تم قرآن نہیں پڑھتے۔ میں نے عرض کیا کہ الحمد للہ قرآن تو روز پڑھتا ہوں فرمایا ”بس قرآن ہی آپ کا خلق ہے“ کیونکہ حق تعالیٰ نے آپ کو

قرآن ہی کے ذریعہ مکارم اخلاق سے آراستہ فرمایا ہے جس کی چند مثالیں یہ ہیں :-

قرآن کریم میں ایک جگہ آپ کو خطاب کر کے ارشاد ہوتا ہے۔
عفو و درگزر کو اختیار کیجئے اور لوگوں کو نیک کاموں کی طرف بلائیے اور جاہلوں سے اعراض کیجئے۔

خُذِ الْعَفْوَ وَأْمُرْ بِالْعُرْفِ وَأَعْرِضْ
عَنِ الْجَاهِلِينَ (اعراف)

دوسری جگہ ارشاد ہوتا ہے

بیشک اللہ تعالیٰ انصاف اور احسان کرنے کا اور رشتہ داروں کو دینے کا اور بے حیائی کی باتوں سے اور برے کاموں اور ظلم سے بچنے کا حکم فرماتا ہے۔

إِنَّ اللَّهَ يَأْمُرُ بِالْعَدْلِ وَالْإِحْسَانِ
وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ
وَالْمُنْكَرِ وَالْبِغْيِ

اور ایک اور جگہ ارشاد ہے

لوگوں کی طرف جو آپ کو ایذا پہنچے اس پر صبر کیجئے کہ یہی نختہ کاموں میں سے ہے۔ اور ایک جگہ نیک خصلت عفو و کرم فرمانے والے لوگوں کی مدح کر کے اس طرح ترغیب دی گئی۔

وَاصْبِرْ عَلَىٰ مَا أَصَابَكَ إِنَّ ذَٰلِكَ
مِنُ عَزْمِ الْأُمُورِ

جنت تیار کی گئی ان لوگوں کے لئے جو غصہ کو دبانے اور لوگوں کی خطائیں معاف کرنے والے ہیں۔

وَٱلْكَاطِبِينَ ٱلْعِظْمَانَ ٱلْعَاقِبِينَ
عَنِ الشَّرِّ ط

اور

بچتے رہو بہت گمان قائم کرنے سے۔ بیشک بعض گمان گناہ ہوتے ہیں۔ اور بھید نہ ٹٹولو

وَاجْتَنِبُوا كَثِيرًا مِّنَ الظَّنِّ إِنَّ بَعْضَ
الظَّنِّ إِثْمٌ وَلَا تَجَسَّوْا وَلَا يَغْتَبَ بَئِ

بَعْضُكُمْ بَعْضًا - کسی کا اور پیٹھ پیچھے کسی کو برہانہ کہو۔

غزوہ احد میں جب آنحضرت صلی اللہ علیہ وسلم کا دندان مبارک شہید ہوا اور آہنی ٹوپی کی چند کڑیاں رخسار مبارک میں گھس گئیں تو چہرہ مبارک سے خون پونچھتے ہوئے زبان پر یہ کلمات آگئے کہ ”وہ قوم کس طرح منسلاج پاسکتی ہے جس نے اپنے نبی کا چہرہ اس طرح خون آلود کر دیا جب کہ وہ ان کو ان کے رب کی طرف دعوت دے رہا تھا۔“ بد نصیب قوم کی اس وحشیانہ حرکت پر یہ کلمات کچھ سخت نہ تھے لیکن شانِ رحمت اللعالمین اس سے بھی بلند تھی اس لئے خود آپ کی تادیب کے لئے یہ آیت نازل ہوئی جس میں یہ ہدایت کی گئی ہے کہ بدعما کرنا آپ کی شان کے شایاں نہیں۔

لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَالِمُونَ وَ لِلَّهِ مَا فِي السَّمَاوَاتِ وَ مَا فِي الْأَرْضِ يَعْفُورُ لِمَنْ يَشَاءُ وَ يُعَذِّبُ مَنْ يَشَاءُ وَ اللَّهُ عَفُورٌ رَحِيمٌ (آل عمران)

بیر اختیار اس کام میں کچھ نہیں چاہے اللہ ان کو توبہ نصیب کرے یا ان کو سزا دے کیونکہ وہ ناحق پر ہیں۔ اور اللہ ہی کلمہ جو کچھ آسمانوں میں ہے اور جو کچھ زمین میں ہے۔ معاف کرے جسے چاہے اور سزا دے جسے چاہے۔ اور اللہ بخشنے والا مہربان ہے۔

قرآن مجید میں اس قسم کی تادیبات بے شمار ہیں جن کا مقصد اوّل سرور کا نشانہ سیدِ موجودات صلی اللہ علیہ وسلم کی ذاتِ اقدس کو اخلاقِ فاضلہ کے ساتھ آراستہ کرنا اور چہرہ اس آفتابِ رسالت کی روشنی سے کل عالم کا متور کرنا اور اخلاقِ حسنہ کی تعلیم دینا ہے۔ کیونکہ آنحضرت صلی اللہ علیہ وسلم کی تعلیم و تربیت

قرآن مجید سے کی گئی ہے اور تمام عالم کی تادیب و تہذیب آپ کی ذات سے اور اسی لئے آنحضرت صلی اللہ علیہ وسلم کا ارشاد ہے کہ :-

بِعَثْمَتٍ لَا تَمْرُكُ مَكَارِمَ اخْلَاقٍ | میں اس لئے بھیجا گیا ہوں کہ عمدہ اخلاق
(رواہ احمد الحاکم والبیہقی من حدیث ابی ہریرہؓ) کی تکمیل کروں۔

حق تعالیٰ نے اپنے رسول صلی اللہ علیہ وسلم کو خلق کی تعلیم دی اور رسول اللہ صلی اللہ علیہ وسلم نے تمام مخلوق کو نبلا دیا کہ :-

إِنَّ اللَّهَ يُحِبُّ مَكَارِمَ الْأَخْلَاقِ | اللہ تعالیٰ عمدہ اخلاق کو پسند
وَيَبْغُضُ سَفْسَافَهَا - فرماتے ہیں اور خراب اخلاق سے
دیہتی عن سہل بن سعد وطلحہ بن عبیدہ) ناراض ہوتے ہیں۔

آنحضرت صلی اللہ علیہ وسلم کی حیاتِ طیبہ کا ہر لمحہ اور صلح و جنگ کے حالات اس کے شاہد ہیں کہ آپ کی تمام تر کوششیں صرف اخلاقِ صالحہ کی تکمیل اور لوگوں کو زیورِ اخلاق سے آراستہ کرنا تھا۔

حاکم طائی جو عرب کا سخی اور شریف آدمی مشہور ہے۔ ایک جہاد میں اس کی لڑکی گرفتار ہو کر آگئی۔ جب آنحضرت صلی اللہ علیہ وسلم کی خدمت میں پیش ہوئی تو اس نے بیان کیا کہ :-

اے محمد صلی اللہ علیہ وسلم میں اپنی قوم کے سردار کی بیٹی ہوں۔ میرا باپ نہایت وفا شعار اور عہد کا پابند تھا۔ قیدیوں کو چھڑاتا اور مجھ کو آذمیوں

سے یہ روایت حکیم ترمذی نے نوادر الاصول میں لکھی ہے جس کی اسناد میں کچھ ضعف

کو کھانا کھلاتا تھا۔ اس نے کبھی کسی طالبِ حاجت کا سوال رد نہیں کیا۔ میں حاتمِ طائی کی بیٹی ہوں۔ اگر آپ مناسب سمجھیں تو مجھے آزاد کر دیں اور میرے دشمنوں کو خوش ہونے کا موقعہ نہ دیں۔

رسول اللہ صلی اللہ علیہ وسلم نے فرمایا کہ یہ تو ٹھیک مسلمانوں کے اخلاق ہیں۔ اگر تمہارے باپ مسلمان ہوتے تو ہم ان کے لئے دعا کرتے اور پھر حکم فرما دیا کہ اس کو آزاد کر دیا جائے کیونکہ اس کا باپ اخلاقِ حسنہ کو پسند کرتا تھا۔ اور اللہ تعالیٰ بھی اخلاقِ حسنہ کو پسند فرماتا ہے۔

یہ سن کر ابو بکرؓ ابنِ نیا رکھڑے ہوئے اور عرض کیا کہ یا رسول اللہ صلی اللہ علیہ وسلم۔ کیا خدا تعالیٰ مکالمِ اخلاق کو محبوب رکھتا ہے۔ آپ نے فرمایا: ہ۔
والذی نفسی بیدہ لا یصل الجنتہ الا من اقبلہ منی www.mujaahid.com
الاحسن الاخلاق (حکیم ترمذی) جنت میں چھپے اخلاق والے کے سوا کوئی نہ جاسکے گا۔

فتح مکہ کے موقعہ پر جب حضرت صلی اللہ علیہ وسلم اور صحابہ کرام کی عظیم الشان جمعیت مکہ مکرمہ کی طرف بڑھی تو راستہ میں ایک شخص حاضر خدمت ہوا۔ آپ کے ارادہ جہاد کو بھی اس نے عام بادشاہوں کی جنگ پر تیا س کو کے عرض کیا کہ اگر آپ حسین عورتیں اور سرخ اونٹ چاہتے ہیں تو قبیلہ بنی مدلج پر چڑھائی کیجئے (کیونکہ ان میں ان کی کثرت ہے) لیکن

۱۰ یہ واقعہ اور اس کے بعد کا واقعہ امام غزالی کے اصل رسالہ میں نہ تھے۔

اخقر نے اضافہ کیا ہے۔ ۱۲ محمد شفیع غفرلہ۔

اسے کیا معلوم تھا۔
 گریہ و خندہ معشاق زجلیے دگر تھی سرایم بشب وقت سحر می موم
 یہاں صلح و جنگ کا مقصد ہی کچھ اور تھا۔ اس کے جواب میں ارشاد
 ہوا کہ :-

”مجھے حق تعالیٰ نے بنی مدینہ پر حملہ کرنے سے منع فرمایا ہے کیونکہ وہ
 لوگ صلہ رجمی کرتے ہیں اور اپنے اقربا کے حقوق پہچانتے ہیں“
 (کذافی الاجیاد (فی غیرہ الموضع) -

عین حالت جنگ میں بھی اس کی رعایت رکھی جاتی ہے کہ جو لوگ اخلاق
 حسنہ سے کچھ حصہ رکھتے ہیں ان کو ہر قسم کی تکلیف سے بچایا جاوے۔ جس
 سے حدیث مذکور کی عملی تشریح معلوم ہو جاتی ہے کہ آنحضرت صلی اللہ علیہ وسلم
 کی بعثت اور آپ کی تمام مساعی صلح و جنگ کا مقصد اعلیٰ مکارم اخلاق
 کی تکمیل ہے۔

صحابہ کرام رضوان اللہ علیہم اجمعین چونکہ آنحضرت صلی اللہ علیہ وسلم کے
 اخلاق و اعمال کا نمونہ ہیں اس لئے ان کے تمام صلح و جنگ کے حالات بھی
 اسی طرز پر واقع ہوئے ہیں۔ مورخ بلاذری نقل کرتے ہیں کہ جس وقت حضرت
 صدیق اکبر رضی اللہ عنہ کے عہد خلافت میں اہل کندہ نے مرتد ہو کر عمال حکومت کے
 خلاف علم بغاوت بلند کیا تو اشعث ابن قیس فریق مخالف کا قائد اور سردار
 تھا۔ حق تعالیٰ نے مسلمانوں کو فتح دی اور دشمن بہت سے قتل و غارت کیے

بعد مغلوب ہو کر ایک قلعہ میں محصور ہو گئے۔ لیکن جب محاصرہ طویل ہوا تو عاجز ہو کر اشعث ابن قیس نے قلعہ کا دروازہ کھولنے کا ارادہ کر لیا۔ لیکن چونکہ اشعث مسلمانوں کی فیاضی اور دریادلی سے واقف تھے۔ مناسب سمجھا کہ اس وقت اس سے فائدہ اٹھائیں۔ یہ سوزج کر حینہ آدمیوں کے لئے امان طلب کی۔ مسلمانوں نے حسبِ عادت منظور کر لیا۔ لیکن جس وقت معاہدہ امن ہو چکا۔ اشعث کے ساتھیوں میں سے معد بن اسعد نے اشعث کی کرپکڑی اور اصرار کیا کہ مجھے بھی ان لوگوں میں داخل کر دے جن کو امن دیا گیا ہے۔ لیکن ان لوگوں کی تعداد مقرر ہو چکی تھی۔ اب زیادتی مشکل تھی۔ اشعث کو جب کوئی صورت اس کے داخل کرنے کی نظر نہ آئی تو ایک عظیم الشان ایثار سے کام لیا کہ اپنی جگہ اس کا نام درج کر دیا اور خود ان سے علیحدہ ہو کر اپنے آپ کو لشکرِ اسلام کے حوالے کر دیا۔ لشکرِ اسلام کے امیر زیاد بن لیث نے ان کو قید کر کے خلیفہ وقت حضرت صدیق اکبر رضی اللہ عنہ کی خدمت میں دار الخلافت بھیج دیا۔ حضرت صدیق اکبر رضی اللہ عنہ کو جب اشعث کے ایثار اور حسن خلق کا حال معلوم ہوا تو ان کو آزاد کر دیا۔ اشعث کے دل میں اسلام پہلے سے گھر کر چکا تھا اس وقت مسلمان ہونے کا اعلان کر دیا اور پھر مسلمانوں کے مبلغ بن کر شام و عراق میں اسلام کی نمایاں خدمات انجام دیں۔ حضرت صدیق اکبر رضی اللہ عنہ نے اپنی حقیقی ہمشیرہ فروہ بنت ابی قحافہ سے ان کا نکاح کر دیا۔ الغرض حضرت صدیق اکبر رضی اللہ عنہ نے اشعث کو محض حسنِ اخلاق کی وجہ سے یہ اعزاز بخشا۔

حضرت معاذ رضی اللہ عنہ نقل فرماتے ہیں کہ نبی کریم صلی اللہ علیہ وسلم کا ارشاد ہے کہ مذہب اسلام محاسن اخلاق اور محاسن اعمال سے گھرا ہوا ہے۔ جن میں سے بعض یہ ہیں۔

(۱) دوستوں، عزیزوں اور تمام ملنے والوں سے اچھا سلوک کرنا یعنی ان کو ہر قسم کی تکلیف سے محفوظ رکھنا۔
(۲) نیک عمل کرنا۔

(۳) سب سے نرمی کا برتاؤ کرنا

(۴) سب پر احسان و بخشش کرنا۔

(۵) لوگوں کو کھانا کھلانا اور سلام کو عام شائع کرنا یعنی جان پہچان ہو یا نہ ہو ہر مسلمان کو سلام کرنا۔
<http://mujahid.xtgem.com>

(۶) بیمار کی عیادت کرنا۔ خواہ نیک ہو یا بد (اپنا ہو یا بیگانہ)

(۷) مسلمان کے جنازہ کے پیچھے چلنا (خواہ اس سے جان پہچان کا کوئی تعلق ہو یا نہ ہو)۔

(۸) پڑوسی کے ساتھ اچھا سلوک کرنا۔ خواہ وہ مسلمان ہو یا کافر۔

(۹) ہر مسلمان بوڑھے آدمی کی تعظیم کرنا۔

(۱۰) جو شخص کھانے کی دعوت کرے اس کو قبول کرنا اور دعوت کرنے والے کے لئے دعا کرنا۔

لہ قال فی تخریج الحدیث بطولہ ما طرفتہ بکلمۃ علی اصل یعنی عنہ حدیث الاثم بعدہ

بحدیث اللغاتہ ۱۲
<http://mujahid.xtgem.com>

(۱۱) لوگوں کی خطاؤں اور زیادتی کو معاف کرنا۔

(۱۲) جن لوگوں میں اختلاف ہو ان میں صلح کرادینا۔

(۱۳) سخاوت اور شرافت اور ہمت کو اختیار کرنا۔

(۱۴) سلام کرنے میں سنت کرنا۔

(۱۵) غصہ کو پی جانا۔ یعنی غصہ کے مقتضے پر عمل نہ کرنا (اور اس کی

بہترین تدبیر یہ ہے کہ اس جگہ سے علیحدہ ہو جاوے اور کسی دوسرے کام

میں مشغول ہو جائے۔

(۱۶) لوگوں کی خطائیں معاف کرنا۔

اور اسلام انسان کو ان چیزوں سے روکتا ہے

<http://mujahid.xtgem.com>

(۱۰) چنل خوری سے۔

(۱) لہو و لعب سے۔

(۱۱) آپس کی نا اتفاقی سے۔

(۲) تمام باطل کاموں سے۔

(۱۲) قطع رحمی سے۔

(۳) گانے بجانے اور مزامیر سے۔

(۱۳) بد خلقی سے۔

(۴) کینہ سے۔

(۱۴) تکبر اور فخر سے۔

(۵) مکہ و فساد سے۔

(۱۵) کسی کی مدح میں مبالغہ آمیز

(۶) جھوٹ اور غیبت سے۔

زبان درازی سے۔

(۷) نجل اور کنجوسی سے۔

(۱۶) بے شرمی سے۔

(۸) نینز مزاجی سے۔

(۱۷) بغض اور حسد سے۔

(۹) مکہ اور دھوکہ بازی سے۔

<http://mujahid.xtgem.com>

کی (جائز کاموں میں) نافرمانی کرو یا کسی زمین فساد مچاؤ۔

اور تمہیں وصیت کرتا ہوں اللہ تعالیٰ سے ڈرنے کی ہر سچھ اور درخت

اور ڈھیلے کے سامنے اور اس بات کی کہ تم ہر گناہ سے تو بہ کرو جو گناہ خفیہ

کیا ہے اس کی تو بہ بھی خفیہ کرو اور جو گناہ علانیہ کیا ہے اس کی تو بہ بھی علانیہ

کرو۔ اس طرح سرور عالم صلی اللہ علیہ وسلم نے اپنے صحابہ کرام کو ادب

سکھلایا۔ اور بہترین اخلاق و آداب کی طرف دعوت دی

ہے۔ علیہ وعلیہم الف الف صلوة تیحۃ

اخلاق نبویؐ کے چند نمونے

<http://mujaheed.xtgem.com>

جن کو بعض علماء نے روایات حدیث سے جمع کیا ہے۔

نبی کریم صلی اللہ علیہ وسلم سب سے زیادہ حلیم (بردار) اور سب سے زیادہ

شجاع تھے۔ سب سے زیادہ انصاف کرنے والے اور سب سے زیادہ معافی دینے

والے تھے۔ آپ سب سے زیادہ عقیف تھے ساری عمر آپ کا مبارک ہاتھ کسی

اجنبی عورت کے ہاتھ کو نہیں لگا۔ جب تک کہ آپ اس کے مالک نہ ہوئے ہوں یا اس

سے اپنی ہر جگہ اور ہر وقت اور مطلب یہ ہے کہ ڈھیلے پتھر جنکو تم بے جان سمجھتے ہو قیامت کے

روز یہ بھی تمہارے اعمال کی گواہی دیں گے تو جس طرح آدمی کے سامنے گناہ کرنے سے ڈرتے ہو

اسی طرح ان چیزوں کے سامنے بھی ڈرنا چاہئے۔ ۱۲ شمہ۔

۱۲ رواہ ابن ماجہ فی کتاب اخلاق ۱۲۱۲ صحیح بخاری و صحیح مسلم ۱۲۱۲ صحیح ابوداؤد و صحیح ترمذی فی الشمائل ۱۲۱۲ صحیح بخاری و صحیح مسلم ۱۲۱۲

<http://mujaheed.xtgem.com>

سے نکاح نہ کیا ہو یا وہ آپ کی محرم نہ ہو۔

آپ سب سے زیادہ سخی تھے کبھی کوئی درہم و دینار آپ کے پاس ایک رات نہ گذراتا تھا۔ تقسیم کرنے کے بعد اگر کچھ بچ جاتا اور (اس وقت) کوئی محتاج نہ ملتا تو رات آتے ہی تلاش کر کے کسی محتاج کو دے کر بے فکر ہو جاتے تھے جو کچھ مال آپ کے پاس آتا تھا آپ اس میں سے صرف سال بھر کے خرچ کی مقدار اپنے لئے رکھتے اور باقی کو تقسیم فرما دیتے تھے اور وہ بھی محض معمولی ادنیٰ درجہ کی چیزوں میں سے جیسے کھجوریں اور جو وغیرہ۔ اور پھر اس میں بھی آپ سے کسی چیز کا سوال کیا جاتا تو کبھی رد نہ فرماتے تھے اور اس سال بھر کے خرچ میں سے بھی ایثار فرما کر لوگوں کو دیتے تھے۔ اسی وجہ سے سال تمام ہونے سے پہلے ہی آپ کا سامان ختم ہو جاتا تھا۔

<http://mujahid.xtgem.com>

اور نبی کریم صلی اللہ علیہ وسلم اپنا جو تہ خود گانٹھ لیتے تھے اور کپڑے میں پیوند لگا لیتے تھے۔ اور اپنے اہل و عیال کے کار و بار اور خدمت کرتے تھے ان کے ساتھ بیٹھ کر گوشت کاٹتے تھے۔

نبی کریم صلی اللہ علیہ وسلم سب سے زیادہ حیا دار تھے کسی کے چہرے پر (بوچہ شدہ حیا) آپ کی نظر مبارک نہ جمتی تھی۔ آزاد اور غلام سب کی دعوت قبول فرما

سہ الطبرانی فی الاوسط و رجالہ لثقات ۳ ۱۲ بخاری و مسلم ۱۲ ۳ الطیاسی و الدارمی و البخاری
من غیر لفظہ ۱۲ ۱۲ مستفاد من روایۃ الترمذی و النسائی ۱۲ ۱۲ رواہ احمد عن
حدیث عائشہ و رجالہ رجال الصیحیح ۱۲ ۱۲ دکل ذلک منقول عن تخریج العرائی علی الاحیاء ۳۱۵
ج ۲ - ۱۲ رواہ البخاری و مسلم عن ابی سعید الخدری ۱۲ عسائی -

سہ الترمذی و الحاكم عن حدیثہ النسخ ۱۲ عراقی -

<http://mujahid.xtgem.com>

لیتے تھے اور ہدیہ کو قبول فرماتے اگرچہ وہ دودھ کا ایک گھونٹ یا
خراگوش کی ایک ران ہو۔

اور پھر ہدیہ کا بدلہ دیتے تھے اور ہدیہ کی چیز کو تناول فرماتے اور
صدقہ کا مال نہ کھاتے تھے۔ معمولی کینیز اور مسکین آدمیوں کی دعوت سے
انکار نہ فرماتے تھے۔

خدا کے لئے یعنی حدود اللہ اور شریعت کے خلاف کرنے پر ناراض
ہوتے اور اپنے نفس کے لئے غصہ نہ فرماتے تھے۔ حق بات بولتے تھے اگرچہ
اس کا نقصان آپ ہی کی ذات اقدس پر عائد ہوتا ہو۔

آپ سے عرض کیا گیا کہ مشرکین کے مقابلہ میں دوسرے مشرکین سے مدد لے
لیجئے تو انکار فرمادیا اور اساد فرمایا کہ ہم مشرکین سے مدد نہیں لیتے حالانکہ یہ وہ
وقت تھا کہ آپ کے ساتھی بہت کم تھے اور آپ (بظاہر) ایک انسان کے محتاج تھے۔
آپ کے صحابہ کرام میں سے ایک نہایت بزرگ صحابی کی لاش یہود کے حملہ
سے برآمد ہوئی۔ مگر آپ نے ان سے کوئی زیادتی نہیں فرمائی۔ بلکہ قاعدہ شریعہ
کے موافق صرف سوانٹ سے ان کی دیت دلوادی اور بس۔ حالانکہ اس

۱۰ متفقہ عن حدیث ام الفضل و انس بن عبد البخاری و مسلم و من حدیث عائشہ رضی اللہ عنہا
۱۱ البخاری و مسلم ۱۲ - ۱۳ السنائی و المحاکم عن حدیث عبد اللہ بن ابی ہریرہ رضی اللہ عنہما
۱۴ الترمذی و الشامی ۱۵ حدیث عائشہ عند مسلم ۱۶ من ۱۷ بخاری و مسلم و در عراقی ۱۲
۱۸ مشرکین سے جنگ میں دیکھنا چند شرائط کے ساتھ جائز ہے۔ یہاں وہ شرائط موجود نہ تھیں

وقت صحابہ کرام رضی اللہ عنہم کو ایک ایک اونٹ کی شدید ضرورت تھی اور یہودی مالدار تھے۔ ان سے جس قدر بھی حکم کیا جاتا خوشی سے برداشت کر لیتے۔

(بعض اوقات) نبی کریم صلی اللہ علیہ وسلم بھوک کی وجہ سے اپنے مکہ مبارک پر پتھر باندھ لیتے تھے اور جب کچھ ملتا تو جو کچھ مل جاتا خوشی سے کھا لیتے۔ اور کسی حلال کھانے سے استرازا نہ فرماتے تھے۔ اگر فقط بھجور سے مل جاتے تو انہیں پر اکتفا فرماتے اور اگر گوشت جھنسا ہوا مل جاتا یا روٹی گیہوں یا جو کی مل جاتی یا کوئی شیریں چیز یا شہد مل جاتا تو تناول فرماتے۔

اور اگر کبھی روٹی نہ ہوتی اور صرف دو دھل جاتا تو اسی پر اکتفا فرماتے۔ اور اگر خر لوزہ یا کھجوریں مل جاتیں تو وہی تناول فرما لیتے تھے۔

نبی کریم صلی اللہ علیہ وسلم تیکہ لگا کر یا مینر یا چوکی وغیرہ پر کھانا رکھ کر کبھی نہ کھاتے تھے۔ آپ کا رومال دماغ پونچھنے کے لئے، پاؤں کا تولہ تھا۔ (یعنی بوجہ بے تکلفی کے اس کا اہتمام نہ تھا کہ کوئی تولیہ یا رومال ہی رکھا جاوے بلکہ دماغ دھونے کے بعد ہاتھوں یا پاؤں سے مل کر خشک فرمایا جاتا۔)

آپ نے گیہوں کی روٹی تین دن متواتر پیٹ بھر کر کبھی نہیں کھائی اور آپ کا یہ طرز عمل فقر و احتیاج یا بخل کی وجہ سے نہیں تھا بلکہ اس لئے کہ اپنے

سے استفادہ عن حدیث الترمذی عن ام ہانی ۱۷ محمد شفیع

اوپر دوسرے فقرا و مساکین کو ترجیح دیتے اور ایشار کرتے تھے۔

اور نبی کریم صلی اللہ علیہ وسلم ولیمہ کی دعوت قبول فرماتے اور مر لیضوں کی مزاج پرسی کرتے اور جنازوں میں شریک ہوتے تھے۔

اپنے دشمنوں کے جھگہ میں تنہا بلا کسی پاسان (ساتھی کے چلتے پھرتے تھے۔ آپؐ سب سے زیادہ تو مشغ اور عاجزی کرنے والے اور سب سے زیادہ خموش رہنے والے تھے۔ مگر یہ خموشی تکبر کی وجہ سے نہیں تھی۔

آپؐ سب سے زیادہ فصیح و بلیغ تھے۔ مگر کلام زیادہ طویل نہ فرماتے تھے۔ (بخاری و مسلم) آپؐ ظاہری شکل و صورت میں بھی سب سے زیادہ حسین و خوبصورت تھے۔ (شمائل ترمذی) دنیا کی کسی خوفناک چیز سے نہ ڈرتے تھے (مسند احمد عن عائشہ رضی)

جو کچھ مل جاتا ہے پلٹے پلٹے کبھی اپنی اور کبھی یمن کی منقش چادر اور کبھی اوننی جب سے غرض حلال مال سے جو کچھ مل جاتا زیب تن فرمایا جاتا تھا۔ (بخاری عن سہل بن سعد)

آپؐ کی انگشتری چاندی کی تھی جس کو اکثر دہانے لاتھہلی اور کبھی بائیں ہاتھ کی کن انگلی میں پہنتے تھے (مسلم بروایت النسائی)

اپنے ساتھ کبھی اپنے غلام کو اور کبھی کسی دوسرے کو سواری پر ردیف بنا کر سوار فرمایا کرتے تھے (امراء و سلاطین کی طرح اس سے عار نہ تھا۔ (بخاری و مسلم) (سواری کے متعلق کوئی تکلف نہ تھا) کبھی گھوڑے پر کبھی اونٹ پر کبھی خچر پر

۱۱۔ فی الاوسط طبرانی عن حدیث ابن عباس رضی ۱۲۔ رواہ الترمذی و ضعفہ و اخرجہ المحاکم صحیحہ ۱۳۔ عراقی ۱۴۔ مستفاد من حدیث النسائی عن ابی الدانی ۱۵۔

کبھی حمار پر (جیسا موقع ہوتا) سوار ہو جاتے تھے۔ اور بعض اوقات پیادہ ننگے پاؤں بغیر چادر اور بغیر عمامہ اور ٹوپی کے چلتے پھرتے تھے اور مدینہ کے دو محلوں میں جا کر مریضوں کی عیادت (مزاج پرسی) فرماتے تھے (بخاری و مسلم بروایت انس مجاہد بن عمرو رضی اللہ عنہما) آنحضرت صلی اللہ علیہ وسلم خوشبو کو پسند فرماتے تھے اور بدبو سے نفرت رکھتے تھے۔ (نسائی بروایت النس)

فقرا و مساکین کے ساتھ مجالست (ہم نشینی) کی عادت تھی (ابوداؤد عن ابی سعیدؓ) مساکین کے ساتھ بیٹھ کر کھانا تناول فرماتے تھے (بخاری عن ابی ہریرہؓ) اہل فضل و کمال کا احترام و اکرام ان کے اخلاق کی وجہ سے فرماتے تھے۔ اور (تقریم کے شریف لوگوں کو احسان و انعام کے ساتھ مانوس کیا جاتا تھا۔ (ترمذی فی شمائل) اپنے عزیز و اقربائے محفوق و محروم کو اذیت فرماتے گرجو لوگ ان سے افضل ہوں ان پر اقبال کو ترجیح نہ دیتے تھے (حاکم فی المستدرک عن ابن عباسؓ) کسی کے ساتھ بد مزاجی اور درشتی کا معاملہ نہ فرماتے (ابوداؤد و ترمذی فی الشمائل و نسائی فی الیوم واللایہ عن النس)

ف۔ حد و مشرعہ کے خلاف کرنے کی صورت میں کسی پر غصہ کرنا یا سزا دینا بجزاجی میں داخل نہیں۔ بلکہ درستی اخلاق کا سب سے اہم ذریعہ ہے۔ جو شخص آپ کے سامنے معذرت پیش کرتا تو آپ اس کا غدر قبول فرماتے تھے۔ (بخاری و مسلم عن کعب بن مالکؓ)

آپ مزاج (منہسی خوش طبعی) کی باتیں بھی کرتے تھے۔ مگر اس میں بھی کوئی خلاف واقعہ بات زبان مبارک سے نہ نکلتی تھی (ترمذی و مسند احمد عن ابی ہریرہؓ)

آپ سنتے تھے مگر قہقہہ نہ لگاتے۔ بلکہ آپ کا ہنسنا محض تبسم ہوتا تھا۔
 (بخاری و مسلم عن عائشہ رضی)

آپ مباح (جاائز) کھیل کو دیکھتے تو منع نہ فرماتے (بخاری و مسلم عن عائشہ رضی)
 فائدہ۔ مباح کھیل وہ ہیں جو بدن کی چستی و مضبوطی کے لئے یا جہاد کی تیاری کیلئے
 یا طبیعت کی تکان دور کرنے کے لئے کھیلے جائیں اور ان میں کوئی ناجائز چیز مثل قمار
 (مارجیت) یا شاہت کفار یا ستر کھولنا وغیرہ نہ ہوں۔ حدیث میں نشانہ سیکھنے اور
 تیرنے کشتی لڑنے اور گدگد وغیرہ کھیلنے کو پسند کیا گیا ہے اور فقہاء نے گیند وغیرہ کے
 کھیل کو بھی اس میں داخل قرار دیا ہے (دشامی۔ عالمگیری وغیرہ) مگر شرط یہ ہے کہ
 گدگد کا کھیل تعزیرہ داری میں اور کشتی کا کھیل گھٹنے کھول کر اور گیند کا کھیل کفار و
 فساق کے مخصوص طریقہ پر نہ ہو۔ ورنہ ان چیزوں کی ممنوعیت سے یہ کھیل بھی
 ممنوع ہو جائیں گے۔ (مترجم)

آنحضرت صلی اللہ علیہ وسلم اپنی بیبیوں کے ساتھ بعض اوقات سفر میں جب کہ بے پردگی
 کا خطرہ نہ ہو دوڑتے بھی تھے ملا بود اوڈ و نسائی عن عائشہ رضی

بعض اوقات آنحضرت صلی اللہ علیہ وسلم کے سامنے لوگوں کی آوازیں بلند ہو جاتی
 تھیں تو آپ صبر فرماتے تھے۔ (بخاری عن عبد اللہ بن الزبیر رضی)

فائدہ۔ یہ آنحضرت صلی اللہ علیہ وسلم کا تو کمال اخلاق تھا کہ اس پر صبر فرمایا۔ مگر حضرات
 صحابہؓ کے لئے ایسا کرنا مناسب نہ تھا اسی لئے اسکی ممانعت قرآن کریم میں نازل ہوئی۔

یا ایہا الذین امنوا لاتقدموا بین یدی اللہ ورسولہ (بخاری)

آنحضرت صلی اللہ علیہ وسلم کے گھر میں چند اونٹنیاں اور کھریاں تھیں جن کے دودھ سے
<http://mujahid.xtgem.com>

آپ کا اور آپ کے اہل و عیال کا گزارہ تھا۔ (طبقات ابن سعد عن ام سلمہ رضی اللہ عنہا)
 آنحضرت صلی اللہ علیہ وسلم کے پاس چند غلام اور باندیاں بھی تھیں۔ جن کو
 کھانے پینے میں اپنے سے کم نہ رکھتے تھے۔ بلکہ ہر چیز میں ان کو برابر رکھا
 جاتا تھا۔ (طبقات ابن سعد عن ام سلمہ رضی اللہ عنہا)

فائدہ:- بعض روایات میں ہے کہ آنحضرت صلی اللہ علیہ وسلم اپنے غلاموں کے
 ساتھ بیٹھ کر کھانا تناول فرماتے تھے (البوکر بن ضحاک فی الشمال عن ابن سعید الخدری
 باسناد ضعیف) اور حدیث میں ہے کہ غلاموں کو وہی کھلاؤ جو تم خود کھاتے ہو اور
 وہی پہناؤ جو تم خود پہنتے ہو۔ (صحیح مسلم من حدیث ابی الیسر)

لیکن یہ سب تواضع اور حسن اخلاق کی تعلیم بدرجہ مستحب ہے اور ایسا کرنا
 واجب نہیں۔ بشرطیکہ ان کو کھانے پینے کی کیفیت نہ ہو اور ان کو کمزورتی کے موافق
 کھانا کپڑا وغیرہ دینا ان کو واجب ہے اور اس کے خلاف کرنے والا گنہگار ہے۔

تنبیہ:- آنحضرت صلی اللہ علیہ وسلم کا یہ معاملہ ان غلاموں کے ساتھ ہے جو
 آپ کی ملک تھے اور جن پر ہر طرح آپ کو اختیار حاصل تھا۔ افسوس
 ہے کہ آج کل مسلمان اپنے ملازم اور نوکروں کے ساتھ بھی وہ معاملہ نہیں کرتے۔
 باورچی سے عمدہ عمدہ کھانے تیار کرائے جاتے ہیں۔ لیکن اس بیچارے کا
 حصہ اس میں بجز آگ اور دھوئیں کے کچھ نہیں ہوتا۔ تیار ہونے کے بعد اس کی
 خوشبو بھی اس کے پاس نہیں جاتی۔ اخلاق کی بات یہ ہے کہ تھوڑا بہت ہر کھانے
 میں سے اس کو بھی دیا جائے جو کام کسی نوکر کے سپرد کیا جائے اس میں اس کی
 راحت و طاقت کا خیال رکھا جائے۔

رسول اللہ صلی اللہ علیہ وسلم کا کوئی وقت بیکاری میں نہ گذرتا تھا،
بلکہ اللہ تعالیٰ کے اور دین کے کام میں اور یا اپنی دینی ضرورتوں میں -
(شمائل ترمذی عن علیؑ)

دکھی کبھی، اپنے اصحاب کے باغات میں تشریف لے جاتے تھے۔ (تخریج عراقی،
آپ نہ کسی مسکین یا ایاہج کو اس کے فقر و محتاجی کی وجہ سے حقیر سمجھتے تھے اور
نہ بادشاہ و امیر سے اس کی دولت و سلطنت کے سبب مرعوب ہوتے تھے بلکہ دونوں
کو یکساں طریق پر حق تعالیٰ کی طرف دعوت دیتے تھے دستفاد من حدیث مسلم عن انسؓ
و حدیث البخاری عن سہل بن سعد)

حق تعالیٰ نے آنحضرت صلی اللہ علیہ وسلم میں اخلاقِ فاضلہ اور سیاستِ کاملہ
جمع فرمادی تھی۔ حالانکہ آپ صلی اللہ علیہ وسلم نے اور لکھنا بھی نہ جانتے تھے۔ آپ ایسے
شہر میں پیدا ہوئے جہاں کوئی علم کی جگہ (مدرسہ و یونیورسٹی) نہ تھی بلکہ جہالتِ عام تھی۔
پھر آپ کا نشوونما فقر و فاقہ اور کبریاں چرانے میں ہوا۔ وہ بھی اس حالت میں کہ آپ
بے ماں اور بے باپ کے یتیم بچے تھے۔ مگر حق تعالیٰ نے آپ کو محاسنِ اخلاق اور
خصائلِ حمیدہ کی تعلیم دی اور اولین و آخرین کے علوم عطا فرمائے اور ان چیزوں کی تعلیم
دی جن سے آخرت میں نجات اور فلاح نصیب ہو اور دنیا میں پریشانیوں سے خلاصی
اور لوگوں کے لئے غیظہ (ریشم) کا سبب ہو۔ اور آپ کو مفید و ضروری کاموں
میں مشغولی اور بے فائدہ و فضول کاموں سے اجتناب عطا فرمایا۔

حق تعالیٰ ہم سب کو آپ کی اطاعت اور آپ کی سنت اور آپ کے اخلاق و
عادات کا اتباع نصیب فرمائے۔ آمین یا رب العالمین۔

آنحضرت صلی اللہ علیہ وسلم کے عادات و خصائل کی ایک اہم فہرست

بروایت ابوالمختری

آنحضرت صلی اللہ علیہ وسلم کی زبان مبارک سے اگر کبھی کسی مسلمان کے متعلق کوئی ناگوار کلمہ نکل گیا ہے تو حق تعالیٰ نے اس کو اس شخص کے لئے رحمت اور کفارہ بنا دیا۔ (بخاری مسلم عن ابی ہریرہؓ)

رسول اللہ صلی اللہ علیہ وسلم نے کبھی کسی عورت یا خادم پر لعنت و بدعا نہیں منرائی۔ یہاں تک کہ ایک مرتبہ عین میدان جنگ میں آپ سے کہا گیا کہ یا رسول اللہ اگر آپ کا دشمن کے لئے بدعا مانگے تو اچھا ہوتا۔ آپ نے فرمایا کہ مجھے اللہ تعالیٰ نے رحمت بنا کر بھیجا ہے لعنت اور بدعا کرنے کے لئے نہیں بھیجا۔ (مسلم عن ابی ہریرہؓ)

آنحضرت صلی اللہ علیہ وسلم سے جب کبھی یہ درخواست کی گئی کہ کسی شخص مسلم یا کافر کے لئے یا کسی خاص شخص یا جماعت کے لئے بدعا کریں تو آپ نے بجائے بدعا کرنے کے اس کے لئے دعا فرمائی۔

فائدہ۔ بخاری و مسلم میں حضرت ابو ہریرہؓ سے روایت ہے کہ حضرات صحابہ نے ایک مرتبہ عرض کیا یا رسول اللہ قبیلہ اوس کا سر اور اسلام سے منکر ہو گیا آپ ان پر بدعا کیجئے۔ آپ نے فرمایا۔ یا اللہ اس کو ہدایت کر اور مسلمانوں کا مطیع بنا کر لے آ۔

تنبیہ۔ اور حدیث کی صحیح روایات میں جو بعض کفار کے قبائل یا افراد کے لئے آنحضرت صلی اللہ علیہ وسلم سے بددعا یا لعنت کے الفاظ منقول ہیں۔ وہ صرف ان لوگوں کے حق میں ہیں، جن کے متعلق آنحضرت صلی اللہ علیہ وسلم کو بذریعہ وحی یہ علم ہو گیا تھا کہ ان میں سے کوئی مسلمان نہ ہوگا۔ بلکہ کفر ہی کی حالت میں مرے گا۔ جیسا کہ البوجهل، عقبہ یارعل و ذکوان وغیرہ کے لئے بددعا کرنا۔ بخاری و مسلم کی احادیث میں منقول ہے (کذانی الاجسام، واللہ سبحانہ و تعالیٰ اعلم۔)

رسول مقبول صلی اللہ علیہ وسلم نے کبھی اپنے دست مبارک سے کسی کو نہیں مارا بجز اس کے کہ اللہ کے راستہ میں کسی کو مارنا پڑے اور آپ کی ذات کے ساتھ کسی نے کچھ بھی بے ادبی کی آپ نے کسی سے انتقام نہیں لیا بجز اس کے کہ حدود اللہ (امور شرعیہ) کی بے حرمتی کسی نے کی ہو (تو اس کو سزا دی گئی) اور جب کبھی آپ کو دو کاموں میں اختیار دیا گیا تو آپ نے ان میں سے اسی کو اختیار فرمایا جو سہل اور آسان زیادہ ہو۔ بجز اس کے کہ اس میں کوئی گناہ یا قطع رحمی ہوتی ہو تو ایسی صورت میں آپ اس سے سب سے زیادہ گریز فرماتے تھے۔ (بخاری و مسلم عن عائشہ رضی)

جب کوئی شخص آزاد ہو یا غلام مرد ہو یا عورت آنحضرت صلی اللہ علیہ وسلم سے اپنی کسی ضرورت میں امداد طلب کرنا۔ تو آپ فوراً اس کی حاجت پورا کرنے کے لئے کھڑے ہو جاتے۔ (بخاری عن انس رضی تعلیقا،)

حضرت انس رضی رسول اللہ صلی اللہ علیہ وسلم کے خادم خاص ہیں۔ مدتوں تک

خدمت کی ہے۔ وہ فرماتے ہیں کہ قسم ہے اس ذاتِ حق کی جس نے آنحضرت صلی اللہ علیہ وسلم کو نبی برحق بنا کر بھیجا ہے کہ جب کبھی مجھ سے کوئی کام آپ کی مرضی کے خلاف ہو گیا تو کبھی آپ نے مجھ سے یہ نہیں فرمایا کہ تم نے ایسا کیوں کیا اور جب کبھی ازواجِ مطہرات میں سے کسی نے مجھے ملامت بھی کی تو آپ نے فرمایا کہ اس کو چھوڑ دو جو کچھ ہوا قضا و قدرت (تقدیر الہی) سے ہوا۔ (بخاری و مسلم عن النبی)

ف۔ اس کا یہ مطلب نہیں کہ کام خراب کرنے والا خادم مستحق ملامت نہیں ہے بلکہ مراد یہ ہے کہ اتقا کا کمال اخلاق اس میں ہے کہ باوجود مستحق ملامت ہونے کے اس سے درگزر کرے اور تقدیر الہی کا حوالہ اس لئے دیا کہ اس پر غور کرنے سے آدمی کو صبر آجاتا ہے غصہ کم ہو جاتا ہے۔
<http://mujahid.xtgem.com>

حضرات صحابہ فرماتے ہیں کہ رسول اللہ صلی اللہ علیہ وسلم نے کبھی کسی بسترہ میں عیب نہیں نکالا بلکہ (عادت شریفہ یہ تھی کہ) اگر اہل بیت نے آپ کے لئے بسترہ بچھا دیا تو اس پر سلام فرمایا اور نہ زمین پر لیٹ رہتے تھے (قال العرانی لم احبہ بہذا اللفظ والمعروف ما عاب طعاماً قط۔ و ہذا المضمون ایضاً مستفاد من عموم الروایات انتہی ملخصاً)۔

حق سبحانہ و تعالیٰ نے آنحضرت صلی اللہ علیہ وسلم کی بعثت سے پہلے توہرات کی سطر اول میں اس طرح مدح فرمائی ہے کہ محمد اللہ کے رسول۔ میرے منتخب بندے ہیں۔ نہ بد مزاج بنجویں۔ نہ بازاروں میں شور کرنے والے۔ آپ بدی کا بدلہ بدی سے نہیں دیتے بلکہ معاف فرماتے اور درگزر کرتے ہیں۔ جلئے ولادت آپ کی مکہ
<http://mujahid.xtgem.com>

ہے اور جائے ہجرت طابہ (جسکو طیبہ اور مدینہ بھی کہا جاتا ہے) اور حکومت
 آپ کی شام میں ہوگی۔ آپ تہمد باندھیں گے۔ آپ اور آپ کے صحابہ قرآن اور
 علم الہی کی طرف داعی ہوں گے۔ آپ وضو میں اپنے ہاتھ پاؤں اور چہرہ وغیرہ
 دھویا کریں گے۔ اور یہی تعریف آپ کی انجیل میں بھی مذکور ہے (گذانی الاحیاء
 للغزالی ولم تعرض العراقی بشئ)

آنحضرت صلی اللہ علیہ وسلم کی عادت تھی کہ جس سے ملاقات ہو پہلے آپ خود
 سلام کرتے تھے (ترمذی فی الشائل عن ہندین ابی ہالہ)

آپ کو جب کوئی شخص کسی کام یا کلام کے لئے کھڑا کرتا۔ تو آپ برابر کھڑے
 رہتے تھے۔ یہاں تک کہ وہ شخص خود ہی لوٹ جائے۔ (طبرانی بحرہ علیہ و

ابن ماجہ اور حدیث ابن ماجہ) <http://mujahid.xtgem.com>

آپ جب کسی صحابی سے ملتے تو خود مصافحہ کی ابتدا فرماتے تھے اور پھر ہاتھ میں
 ہاتھ اس وقت تک رکھتے۔ جب تک وہ خود علیحدہ نہ ہو جائے۔ (ترمذی وقال غریب)
 ف۔ جس شخص سے مصافحہ کیا جاوے اس کو بشرط طاقت و فرصت اسی سنت کا
 اتباع کرنا چاہئے۔ لیکن مصافحہ کرنے والوں کے لئے ادب اور تہذیب کی بات یہ
 ہے کہ حالت اور موقع کو دیکھیں جس وقت کوئی شخص کام میں مشغول یا بیمار و ضعیف
 ہو اس وقت اس کو مصافحہ پر مجبور کر کے تشویش و تکلیف میں نہ ڈالیں۔ کیوں کہ
 سلام جو مصافحہ سے زیادہ مؤکد سنت ہے اس کا بھی یہی حکم ہے کہ قرآن یا وظیفہ
 وغیرہ پڑھنے والے یا اذان و تکبیر کہنے والے یا مدرس و داعظ کو بحالت وعظ و درس
 سلام کرنا مکروہ ہے۔ (در مختار و شامی وغیرہ)

آنحضرت صلی اللہ علیہ وسلم کی عادت شریفہ تھی کہ آپ جب کسی مجلس سے اٹھتے یا اس میں بیٹھتے تو ابتداء اللہ کے نام کے ساتھ کرتے تھے۔ (ترمذی فی الشامل)
 آپ کی عادت تھی کہ اگر آپ نماز میں مشغول ہوں اور کوئی شخص آپ کی زیارت کے لئے حاضر ہو تو اس کا علم ہو جانے پر نماز میں تخفیف کر دیتے۔ اور فارغ ہو کر اس کی طرف متوجہ ہو کر دریافت فرماتے تھے کہ کیا تمہارا کوئی کام ہے پھر جب اس کے کام سے فارغ ہو جاتے تو پھر نماز شروع فرمادیتے تھے۔ (احیاء العلوم، حافظ عراقی فرماتے ہیں کہ اس حدیث کی مجھے کوئی اصل نہیں ملی۔

آنحضرت صلی اللہ علیہ وسلم کی عام نشست یہ تھی کہ گھٹنے کھڑے کر کے دونوں ہاتھ ان پر باندھ لیتے تھے۔ جس کو عربی میں جھوہ کہتے ہیں۔ (ابوداؤد۔

ترمذی عن ابی سعیدؓ، <http://mujahid.xtgem.com>

رسول مقبول صلی اللہ علیہ وسلم کی مجلس عام صحابہ کی مجلس سے کچھ ممتاز نہ ہوتی تھی بلکہ جب آپ تشریف لاتے تو جہاں موقع ملتا بیٹھ جاتے تھے۔
 (ابوداؤد نسائی عن ابی ہریرہؓ)

ف۔ حضرت ابوذر رضی اللہ عنہ فرماتے ہیں کہ آنحضرت صلی اللہ علیہ وسلم چونکہ مجلس وغیرہ کے اعتبار سے کوئی امتیازی شان نہ رکھتے تھے اس لئے اگر کوئی اجنبی آدمی مجلس میں پہنچتا تو اکثر آپ کو شناخت نہ کر سکتا تھا۔ یہاں تک کہ لوگوں سے دریافت کرنا پڑتا کہ رسول اللہ صلی اللہ علیہ وسلم ان میں کون ہیں۔ (ابوداؤد نسائی)

نبی کریم صلی اللہ علیہ وسلم کو کبھی نہیں دیکھا گیا کہ آپ مجلس میں پاؤں پھیلا کر

بیٹھے ہوں جس سے آپ کے ساتھیوں کو تنگی ہو۔ ہاں اگر جگہ وسیع ہوتی تو کبھی ایسا بھی کرتے تھے اور اکثر آپ کی نشست رو قبیلہ ہوتی تھی (رواہ الدرر القطنی فی غرائب مالک قال باطل) اور ترمذی ابن ماجہ نے اس روایت کو بایں الفاظ نقل کیا ہے کہ آپ اپنے زانو اپنے کسی ساتھی کی طرف نہ پھیلاتے تھے اور سند اس کی بھی ضعیف ہے۔ کذا فی تخریج العراقی۔ جو شخص آپ کے پاس آتا۔ آپ اس کا اکرام و احترام فرماتے۔ یہاں تک کہ بعض اوقات ایسے لوگوں کے لئے آپ اپنا کپڑا بچھادیتے تھے جن سے نہ آپ کی کوئی قرابت ہوتی نہ رضاعی رشتہ اور اس کو اپنے کپڑے پر بٹھاتے تھے۔ متدرک حاکم عن انسؓ)

جو گدایا فرزند آپ کے نیچے ہوتا۔ آنے والے کے لئے اس کو آپ چھوڑ دیتے اور اپنی جگہ اس کو بٹھاتے۔ (احیاء)

ہر وہ شخص جو رسول اللہ صلی اللہ علیہ وسلم کی صحبت اختیار کرتا یہ سمجھتا تھا کہ آنحضرت صلی اللہ علیہ وسلم اس کا سب سے زیادہ اکرام اور لحاظ فرماتے ہیں۔ آپ کی عادت تھی کہ آپ ہر ایک حاضر مجلس کو اپنی توجہ کا حصہ عطا فرماتے تھے۔ یہاں تک کہ مجلس میں آپ کی گفتگو اور آپ کے کان اور آپ کے اخلاق اور توجہ سب اہل مجلس کے لئے وقف ہوتے تھے۔ اس کے ساتھ ہی آپ کی مجلس حیا و تواضع اور امانت کی مجلس ہوتی تھی۔ حق تعالیٰ کا ارشاد ہے کہ اللہ تعالیٰ کی رحمت ہی سے آپ لوگوں کے لئے نرم ہو گئے اور سخت مزاج بد خو ہوتے تو یہ لوگ آپ کے گروے منتشر ہو جاتے۔ (شمائل ترمذی)

آنحضرت صلی اللہ علیہ وسلم اپنے صحابہ کو (ان کا نام لے کر نہ پکارتے تھے بلکہ) بطور تعظیم کنیت کے ساتھ پکارتے تھے۔ (بخاری و مسلم من حدیث ابی بکرؓ)

ف۔ باپ یا بیٹے کی طرف نسبت کرنے کو کنیت کہا جاتا ہے۔ عرب میں عام دستور تھا کہ نام کے ساتھ ہر شخص کی کچھ کنیت بھی مشہور ہوتی تھی۔ جیسے ابو بکرؓ، ابن عمرؓ، ابن عباسؓ وغیرہ۔ کنیت کے ساتھ پکارنا اور ذکر کرنا تعظیم و اکرام سمجھا جاتا تھا۔

اور جس شخص کی کنیت معروف نہ ہوتی تھی آپ خود اس کی کوئی کنیت مقرر فرما دیتے تھے۔ بھروسہ کنیت مشہور ہو جاتی تھی۔ (ترمذی عن انسؓ)
<http://mujahid.xtgem.com>
 آپ عورتوں کا بھی کنیت سے نام لیتے تھے خواہ وہ صاحب اولاد ہوں یا نہ ہوں۔ (مسند رک حاکم عن ام ایمن)

ف۔ مطلب یہ ہے کہ کنیت کے لئے یہ ضروری نہ سمجھا جاتا تھا کہ جس شخص کے حقیقتاً اولاد موجود ہو اسی کو اولاد کے نام سے منسوب کریں۔ بلکہ منرضی نام رکھ کر بھی کبھی یہ نسبت کر دی جاتی تھی۔ آپ کبھی بچوں کو خوش کرنے کے لئے ان کی بھی کنیت رکھ دیتے تھے۔ (بخاری و مسلم عن انسؓ)

آنحضرت صلی اللہ علیہ وسلم غصہ سے بہت دور اور بہت جلد راضی ہو جانے والے تھے۔ یعنی غصہ آپ کو جلد نہ آتا تھا اور جب آ گیا تو آپ کاراضی کرنا بھی کچھ دشوار نہ ہوتا تھا۔ (ترمذی عن ابی سعید الخدریؓ)

آپ سب لوگوں پر سب سے زیادہ شفیق اور سب لوگوں کے لئے
 سب سے زیادہ بہتر اور سب سے زیادہ نفع پہنچانے والے تھے۔
 (قال العراقي انه من المعلوم المعروف)

آپ کی مجلس میں آوازیں بلند نہ ہوتی تھیں۔ (ترمذی عن علیؑ فی اشمال)
 آنحضرت صلی اللہ علیہ وسلم جب کسی مجلس سے کھڑے ہوتے تو یہ دعا پڑھا
 کرتے اور فرماتے تھے کہ یہ دعا مجھ کو جبرئیل علیہ السلام نے بتلائی ہے۔
 سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ
 أَسْتَغْفِرُكَ وَأَتُوبُ إِلَيْكَ - (نسائی فی عمل الیوم واللیلۃ)

ف۔ یہ دعا کفارہ مجلس کہلاتی ہے یعنی مجلس کے اندر جو کوئی برا کلمہ زبان
 سے نکل گیا ہو اس سب کا اس دعا سے کفارہ ہو جاتا ہے۔
<http://mujahid.xtgem.com>

آنحضرت صلی اللہ علیہ وسلم کے کلام اور سنسنی کا بیان

رسول اللہ صلی اللہ علیہ وسلم کا کلام سب سے زیادہ فصیح و بلیغ اور آپ
 کی گفتگو سب سے زیادہ شیریں ہوتی تھی۔ آپ فرمایا کرتے تھے کہ میں
 انصح العرب ہوں۔ (طبرانی عن ابی سعیدؓ) اور یہ کہ اہل جنت، جنت
 میں محمد صلی اللہ علیہ وسلم کی زبان اور طرز کلام پر کلام کیسا کریں گے۔
 (متدرک حاکم عن ابن عباسؓ)

نبی کریم صلی اللہ علیہ وسلم کم گو اور صاف و سلیس کلام کرنے والے تھے۔

جب کلام فرماتے تو فضول باتیں نہ کرتے تھے۔ آپ کا کلام موتیوں کی لڑی کی طرح ہوتا تھا۔ (طبرانی عن ام سعید)

حضرت عائشہ رضی اللہ عنہا فرماتی ہیں کہ آنحضرت صلی اللہ علیہ وسلم اس طرح مسلسل گفتگو نہ فرماتے تھے جس طرح عام طور پر لوگ کرتے ہیں۔ بلکہ آپ کا کلام مختصر (جامع) ہوتا تھا۔ (بخاری و مسلم)

صحابہ کرام فرماتے ہیں کہ آنحضرت صلی اللہ علیہ وسلم بہت مختصر کلام فرماتے تھے۔ مگر اس کے ساتھ ہی جامع اور مقصود کو پورا واضح کرنے والا کلام ہوتا تھا۔ (عبد بن حمید عن عمر بسند منقطع والدارقطنی عن ابن عباس بسند جدید)

رسول کریم صلی اللہ علیہ وسلم جو جامع کلم کے ساتھ گفتگو فرماتے تھے جس میں نہ کوئی زیادہ بات ہوتی اور نہ مقصود کے سمجھانے میں کوئی کمی ہوتی تھی۔ آپ کی گفتگو ٹھہر ٹھہر کر ایک جملہ کے بعد دوسرا جملہ کچھ توقف کے ساتھ ہوتا جس کو سننے والا خوب سمجھ کر یاد کر سکتا تھا۔ (شمال ترمذی عن ہند بن ابی مالہ)

رسول مقبول صلی اللہ علیہ وسلم بلند آواز اور خوش آواز تھے۔ (ترمذی النسائی عن صفوان)

آپ طویل السکوت تھے۔ بغیر ضرورت کے کوئی کلام نہ فرماتے تھے۔ (شمال ترمذی عن ہند بن ابی مالہ)

کوئی خلاف شرع بات آپ کی زبان سے نہ نکلتی تھی۔ راضی و ناراضی دونوں حالتوں میں حق کے خلاف کوئی کلمہ زبان مبارک پر نہ آتا۔ (البوداؤد عن عمر رض)

جو شخص کوئی نامناسب گفتگو کرتا تو آپ اس سے اعراض فرمالتے تھے
(شامل ترمذی عن علیؓ)

کوئی ناپسندیدہ بات کہنے پر کبھی مجبوری ہی ہوتی تو اس کو آپ
(صاف لفظوں میں نہ فرماتے تھے بلکہ) کنایہ و اشارہ سے کام لیتے تھے۔
(مستفاد من حدیث عائشہ رضی اللہ عنہا البیہقی)

آپ جب سکوت فرماتے تو صحابہ کرام گفتگو کرتے مگر آپ کے مجمع میں کسی بات
پر جھگڑا اور نزاع کبھی نہ ہوتا تھا۔ (شامل ترمذی عن علیؓ)

آنحضرت صلی اللہ علیہ وسلم کا وعظ و پسند قوت و تاکید اور خیر خواہی کے
ساتھ ہوتا تھا اور آپ فرمایا کرتے تھے کہ قرآن کی ایک آیت کو کسی دوسری
آیت کے خلاف نہ سمجھو کیونکہ وہ مختلف لغات پر نازل ہوا ہے (طبرانی عن ابی عمرؓ)
ف۔ جیسے اردو میں مختلف شہروں کے مختلف محاورے ہیں وہی اور لکھنؤ

کی زبان میں اختلافات ہیں ایسے ہی عرب کے قبائل میں بھی محاورات کا اختلاف
تھا۔ اور قرآن مجید ان مختلف محاورات پر نازل ہوا تھا جو معنی کے اعتبار سے
متحد تھے۔ اس لئے حضور صلی اللہ علیہ وسلم نے متنبہ فرما دیا کہ اس لفظی اختلاف
کی وجہ سے شبہ میں نہ پڑو۔ اور چونکہ عجم میں ان مختلف لغات کی وجہ سے
غلط فہمی کا اندیشہ محسوس ہوا تو حضرت عثمان غنیؓ نے باجماع صحابہ ان سب لغات
میں سے صرف ایک ہی لغت پر قرآن مجید پڑھنے اور لکھنے کا حکم دے دیا وہی
آج تک شائع اور محفوظ ہے۔

آنحضرت صلی اللہ علیہ وسلم اپنے صحابہ کے ساتھ بہت خوش روئی اور ہنس
<http://mujahid.xtgem.com>

کے ساتھ پیش آتے اور وہ کوئی عجیب واقعہ بیان کرتے تو ان کے ساتھ
تعجب میں شریک ہوتے اور سب کے ساتھ ملے جلے رہتے تھے۔ (ترمذی
عن عبد اللہ بن حارث بن جزد)

بعض اوقات آپ اس طرح بھی ہنستے تھے کہ دندان مبارک ظاہر ہو
جاتے۔ (بخاری و مسلم عن ابن مسعود)

حضرات صحابہ کا ہنسا بھی آپ کی مجلس میں آپ کی اقتداء
و تعظیم کی وجہ سے تبسم کی حد سے نہ بڑھتا تھا۔ (شمائل ترمذی
عن ہند ابن ابی ماجہ)

حضرات صحابہؓ فرماتے ہیں کہ ایک مرتبہ ایک گاؤں والا (اعرابی)،
آنحضرت صلی اللہ علیہ وسلم کی خدمت میں حاضر ہوا۔ <http://mujahid.xtgem.com> وہ دیکھ رہے
تھے کہ چہرہ مبارک پر کچھ رنج و غصہ کا اثر ہے۔ اس نے آپ سے کچھ بات
دریافت کرنی چاہی صحابہ کرامؓ نے منع کیا کہ اس وقت آپ سے گفتگو کرنا مناسب
نہیں ہے۔ اعرابی نے کہا کہ تم مجھے چھوڑ دو قسم ہے اس ذات کی جس نے آپ
کو نبیٰ برحق بنا کر بھیجا ہے۔ میں آپ کو اس وقت تک نہ چھوڑوں گا جب
تک آپ تبسم نہ فرمادیں۔ پھر یہ اعرابی سامنے آیا اور آنحضرت صلی اللہ علیہ
وسلم سے دریافت کیا یا رسول اللہ! ہمیں یہ خبر پہنچی ہے کہ آخر زمانہ میں
جس وقت لوگ بھوک سے مر رہے ہوں گے تو دجال لوگوں کے سامنے
بہت ساثرید (شوربہ میں توڑی ہوئی روٹی) لے کر آئے گا۔ میرے ماں باپ
آپ پر قربان ہوں آپ مجھے رائے دیجئے کہ اس وقت اس کے ثرید سے

علیحدہ رہوں یہاں تک کہ بھوک سے مر جاؤں۔ یا ایسا کروں کہ اس کے شہید میں خوب ماتھے ماروں اور جب خوب شکم سیر ہو جاؤں تو پھر اللہ پر ایمان کا اور اس کے ساتھ کفر و انکار کا اعلان کر دوں۔ آنحضرت صلی اللہ علیہ وسلم کو اس کی بات سن کر اس قدر ہنسی آئی کہ دندان مبارک ظاہر ہو گئے۔
(قال العراقي ہو حدیث منکر لم اقف علی اصل)

نبی کریم صلی اللہ علیہ وسلم سب سے زیادہ تبسم و انبساط فرمانے والے تھے بجز اس وقت کے کہ آپ پر کوئی آیت قرآن نازل ہو یا قیامت کا ذکر آ جاوے یا آپ کوئی خطبہ دیں۔ (الطہرانی من حدیث جابر فی مکارم الاخلاق) مطلب یہ ہے کہ نزول قرآن اور ذکر قیامت اور وعظ و خطبہ کے وقت آپ پر ایک خاص ہیبت و جلال کا غلبہ ہوتا تھا اس وقت وہ کیفیت انبساط نہ رہتی تھی۔

آنحضرت صلی اللہ علیہ وسلم حالت رضا میں سب سے زیادہ خوش طبع خوش مزاج تھے اور جب وعظ فرماتے تھے تو ہیبت و جلال کے ساتھ فرماتے غصہ نہ ہوتے مگر صرف حدود اللہ کی خلاف ورزی پر اور جب آپ کو غصہ آجاتا تو کسی کی مجال نہ تھی کہ آپ کے سامنے بٹھہر سکے۔ تمام معاملات میں آپ کا یہ حال تھا کہ جب کوئی حادثہ آپ کو پیش آتا تو معاملہ اللہ تعالیٰ کے سپرد فرما دیتے اور اپنی قوت و تدبیر سے عجز کا اعتراف فرماتے تھے۔ اور اللہ تعالیٰ سے مفید تدبیر و طریق عمل کی دعا مانگتے تھے۔ اَللّٰهُمَّ اَرِنِي الْحَقَّ حَقًّا دَا تَبِعَهُ وَاَرِنِي الْاَمْرَ الَّذِي لَمْ يَكُنْ مِنْكَ وَاَرِنِي حَقِّي اِحْتِنَابَهُ

وَأَعِزُّنِي مِنْ أَنْ يَسْتَبَدُّ عَلَيَّ وَاتَّبِعْ هَوَايَ لِيُغَيِّرَ هُدًى مِنْكَ
وَأَجْعَلْ هَوَايَ تَبَعًا لِبَطَاعَتِكَ وَخُذْ رِضَا نَفْسِكَ مِنْ نَفْسِي فِي
عَافِيَةٍ وَاهْدِنِي لِمَا أُخْتَلَفَ فِيهِ مِنَ الْحَقِّ بِأَذْنِكَ إِنَّكَ تَهْدِي مَنْ
تَشَاءُ إِلَى صِرَاطٍ مُسْتَقِيمٍ - (ترجمہ) یا اللہ حق کو میری نظر میں حق ظاہر
کر دے تاکہ میں اس کا اتباع کروں اور باطل و منکر کو میری نظر میں باطل ظاہر
کر دے اور اس سے باز رہنے کی مجھے توفیق دے اور مجھے اس سے پناہ دے
کہ حق و باطل مجھ پر مشتبہ ہو جاوے اور میں بغیر آپ کی ہدایت کے اپنی
خواہش کا اتباع کرنے لگوں۔ یا اللہ میری خواہش کو اپنی اطاعت کے تابع بنا
دے اور میرے نفس سے عافیت کے ساتھ وہ کام <http://www.mujaahid.xtgem.com> جو تیری مرضی کے
مطابق ہوں اور جن چیزیں اختلاف پیش آوے اس میں مجھے صحیح راستہ کی
ہدایت فرما۔ کیونکہ آپ جس کو چاہیں سیدھے راستہ کی ہدایت فرما سکتے ہیں۔
راہن جان فی کتاب اخلاق النبی عن ابی عمر والد عاد المذکور قال العسمرانی
لم اقف له علی اصل وروی المستغفری ما یناسبہ

کھانے کے بارہ میں آنحضرت صلی اللہ علیہ وسلم کی عادات و اخلاق

رسول کریم صلی اللہ علیہ وسلم (کو کسی قسم کے کھانے میں کوئی تکلف نہ تھا،
جیسا کھانا مل جاتا تناول فرما لیتے۔ اور آپ کو سب سے زیادہ وہ کھانا پسند تھا
جس پر بہت سے ہاتھ لگتے کھانے والے کہتے ہیں <http://www.mujaahid.xtgem.com> ابو یعلیٰ والطبرانی

فی الاوسط وابن عدی فی الکامل من حدیث جابر بن عبد حسن

جب رسول اللہ صلی اللہ علیہ وسلم کے سامنے کھانا رکھا جاتا تھا تو آپ یہ دعا پڑھتے تھے۔ بِسْمِ اللّٰهِ اَللّٰهُمَّ اجْعَلْهَا شُكْرًا تُصَلِّ

بِهَا نِعْمَتَهُ الْجَنَّةَ۔ (ترجمہ) بسم اللہ یا اللہ اس کو ایسی نعمت بنا دے جس پر شکر ادا کیا گیا ہو اور جس کو نعمتِ جنت کے ساتھ آپ متصل فرمادیں

کھانے کے وقت رسول اللہ صلی اللہ علیہ وسلم کی نشست بکثرت یہ ہوتی تھی کہ دونوں گھٹنوں اور دونوں قدموں کو ملا کر بیٹھتے تھے جیسے نازی بیٹھتا ہے لیکن ایک گھٹنہ دوسرے گھٹنہ پر اور ایک قدم دوسرے قدم پر ہوتا تھا۔ اور

آپ فرماتے تھے کہ میں ایک بندہ ہوں اسی طرح کھاتا ہوں جس طرح غلام کھایا کرتے ہیں اور اس طرح بیٹھتا ہوں جس طرح غلام بیٹھتا ہے۔ (عبدالرزاق فی المصنف)

فائدہ۔ کھانے کے وقت آنحضرت صلی اللہ علیہ وسلم کی کیفیتِ نشست چند طریقہ سے منقول ہے جن میں سے ایک طریقہ وہ ہے جو اوپر بحوالہ سند عبدالرزاق مذکور ہوا۔

دوسرا یہ ہے کہ بائیں پاؤں بچھا لیا جاوے اور داہنا گھٹنہ کھڑا کر لیا

۱۔ التسمیر علی الطعم ردایا الجماعۃ واما لبقیۃ الحدیث الحدیث فقال العراقی لم احمدہ ۱۲ منہ عنہ۔ اس ہیئت کو عربی میں تورک کہتے ہیں جو عورتوں کے نماز میں بیٹھنے کی ہیئت معروف

ہے۔ شافیہ کے نزدیک مردوں کے لئے بھی یہی ہیئت نماز میں منون ہے ۱۲۔

جاوے۔ (رواہ ابن الصغیر فی الشماہل من حدیث انس رضی اللہ عنہ) (ضعیف)
 تیسرا طریقہ ہے دونوں گھٹنے نازکی نشست کی طرح بچھائے جاویں۔
 (ابو الشیخ فی اخلاق النبیؐ، کذافی تخریج العراقی -

آنحضرت صلی اللہ علیہ وسلم زیادہ گرم کھانا نہ کھاتے تھے اور فرماتے تھے
 کہ زیادہ گرم کھانے میں برکت نہیں ہے اور یہ کہ اللہ تعالیٰ نے ہمیں آگ
 نہیں کھلائی اس لئے چاہئے کہ کھانے کو کچھ ٹھنڈا کر لیا جاوے (تیز گرم
 نہ کھایا جاوے)، بیہقی عن ابی ہریرہ بسند صحیح)۔

آپ کی عادت تشریفہ یہ تھی کہ اپنے سامنے سے کھانا تناول فرماتے
 تھے طشت یا پلیٹ کے چاروں طرف سے نہ کھاتے تھے۔ (ابن حبان

<http://mujahid.xtgem.com> عن عائشہ وقد تکلم فی اسنادہ)

کھانا تین انگلیوں سے تناول فرماتے تھے (مسلم) اور بعض اوقات
 چوتھی انگلی کو بھی شامل فرمایتے تھے۔ (روی فی الغیلابیات من حدیث
 عامر بن وجیہ)

ف۔ اور مصنف ابن ابی شیبہ میں بروایت زہری مرسل منقول ہے کہ
 آنحضرت صلی اللہ علیہ وسلم (کبھی) پانچ انگلیوں سے بھی کھانا تناول
 فرماتے تھے۔ صرف دو انگلیوں سے آپ کبھی کھانا تناول نہ فرماتے تھے۔
 (اس کے متعلق) آپ کا ارشاد تھا کہ یہ طریقہ شیطان کے کھانے کا ہے۔
 (دارقطنی عن عباس بن عبد شمس بسند ضعیف)

حضرت عثمان غنی رضی اللہ عنہ ایک مرتبہ آپ کے لئے ایک قسم کا حلوا

لائے۔ آپ نے تناول فرمایا اور دریافت کیا کہ یہ حلوا کس چیز کا ہے۔ حضرت عثمان رضی اللہ عنہ نے عرض کیا کہ ہم آدل گھی اور شہد ملا کر چولھے پر رکھتے ہیں جب اس کو جوش آجاتا ہے تو کچھ سوچی اس میں ڈال کر پکالیتے ہیں۔ اس طرح یہ حلوا تیار ہو جاتا ہے۔ رسول اللہ صلی اللہ علیہ وسلم نے فرمایا کہ یہ کھانا بہت اچھا ہے۔ (بیہقی فی الشعب عن یث ابن ابی سلیم بلفظ الجنیص)۔

آنحضرت صلی اللہ علیہ وسلم بے پھنے ہوئے جو کے آٹے کی روٹی تناول فرماتے تھے۔ (بخاری عن سہل بن سعد)۔

آپ ککڑی کو (کبھی) کھجور کے ساتھ اور کبھی نمک کے ساتھ تناول فرماتے تھے۔ (کھجور کی روایت بخاری و مسلم کی ہے اور نمک کی روایت ابن حبان اور ابن عدی نے بسند ضعیف نقل کی ہے)۔

تمام پھلوں میں آپ کو خربوزہ اور انگور زیادہ پسند تھے (ابو نعیم بنی الطب النبوی) آپ خربوزہ کو کبھی روٹی سے اور کبھی شکر کے ساتھ تناول فرماتے تھے۔

ف۔ حافظ عراقی کہتے ہیں کہ خربوزہ کو روٹی کے ساتھ کھانے کی روایت مجھے کہیں نہیں ملی البتہ انگو کو روٹی کے ساتھ کھانا منقول ہے (کما رواہ ابن عدی) اور شکر کے ساتھ کھانے کا اگر مطلب یہ ہے کہ میٹھی چیز مثل کھجور وغیرہ کے ساتھ تناول فرمایا تو یہ صحیح اور منقول ہے اور اگر شکر سے مراد معروف شکر ہے تو اس کی کوئی اصل بجز ایک نہایت ضعیف ناسا بل اعتبار روایت کے مجھے نہیں مل

اور بسا اوقات آپ خربوزہ کو کھجور کے ساتھ بھی تناول فرماتے تھے
 (ترمذی نسائی)۔

اور خربوزہ کے کھانے میں آپ دونوں ہاتھوں سے کام لیتے تھے اور
 ایک مرتبہ کھجور داہنے ہاتھ میں اور اس کی گٹھلیاں بائیں ہاتھ میں جمع فرماتے
 رہے۔ پھر ایک بکری سامنے آئی تو گٹھلیاں اس کے آگے کر دیں۔ بکری
 آپ کے بائیں دست مبارک سے گٹھلیاں کھاتی رہی اور آپ داہنے ہاتھ
 سے کھجور تناول فرماتے رہے یہاں تک کہ آپ فارغ ہو گئے اور بکری بھی
 چلی گئی (دونوں ہاتھوں سے خربوزہ وغیرہ کا تناول فرمانا مسند احمد میں
 اور بکری کا واقعہ <http://mujahid.xtgem.com> میں مرقوم ہے)

بعض اوقات آپ انگور کو گچھے سے تناول فرماتے تھے کہ انگور کے
 دانے آپ کی ریش مبارک پر موتیوں کی طرح نظر آتے تھے۔ (ابن عدی
 فی الکامل المضعف)

اور آپ کا اکثر کھانا کھجور اور پانی ہوتا تھا۔ (بخاری عن عائشہ رض)
 آپ کھجور کو دودھ کے ساتھ جمع فرماتے اور ان کا نام اطمین رکھتے تھے
 اور آپ کا سب سے زیادہ مرغوب کھانا گوشت تھا۔ فرماتے تھے کہ گوشت
 قوت سامعہ کو بڑھاتا ہے اور گوشت دنیا و آخرت میں سید الطعام ہے اور
 اگر میں اپنے رب سے دعا کرتا کہ مجھے روزانہ گوشت عطا فرمائیں تو ضرور
 عطا فرماتے۔ (ابن حبان)

آپ شریک گوشت اور دودھ کے ساتھ تناول فرماتے تھے۔ (ترمذی ثوبی)

میں چوری ہوئی روٹی کو کہتے ہیں)۔ (مسلم عن انسؓ)

آنحضرت صلی اللہ علیہ وسلم کو کدو سے بہت رغبت تھی اور فرماتے تھے کہ میرے بھائی یونسؑ کا درخت ہے (مسلم عن ابی ہریرہؓ)

حضرت ام المومنین عائشہؓ فرماتی ہیں کہ آنحضرت صلی اللہ علیہ وسلم فرماتے تھے۔ ”اے عائشہؓ جب تم ہنڈ یہ پکاؤ تو اس میں کدو زیادہ ڈالو کیونکہ وہ غلگین دل کو مضبوط کرتا ہے۔“ (فوائد ابو بکر شافعی - تخریج عراقی)

آنحضرت صلی اللہ علیہ وسلم پرندہ شکار کا گوشت تناول فرماتے تھے (تخریج بحوالہ ترمذی)۔ لیکن نہ خود شکار کے پیچھے پڑتے نہ شکار کرتے تھے (بلکہ) پسند یہ تھا کہ شکار کرنے والے شکار کر کے لاویں تو آپ بھی تناول فرمائیں اور جب آپ گوشت تناول فرماتے تو گوشت کی طرف سر نہ جھکاتے تھے بلکہ گوشت ہاتھ سے اٹھاتے اور دندان مبارک سے کاٹ کر کھاتے تھے (تخریج ہرمزانی داؤد) آپ (کبھی) روٹی لگھی کے ساتھ بھی تناول فرماتے تھے۔ (بخاری و مسلم تخریج) آنحضرت صلی اللہ علیہ وسلم کو بکری کے گوشت میں دست اور ہنڈیر کی ترکاری میں کدو اور سالن میں سرکہ اور کھجور میں عجمہ پسند تھا۔ (تخریج بزم بخاری و مسلم وابن ماجہ)

آپ نے کھجور کی قسم عجمہ کے لئے برکت کی دعا فرمائی اور فرمایا کہ یہ جنت کا

عہ حضرت یونس علیہ السلام مچھلی کے پیٹ سے باہر آئے تو نہایت ضعیف تھے اللہ تعالیٰ نے ان کے لئے کدو کا درخت لگایا اس کے کھانے سے ان کو صحت و قوت حاصل ہو گئی ۱۲ منہ۔

بھیل ہے اور زہر اور سحر کے اثر سے شفا رہے۔ (مختصر بحوالہ نزار والطبائی فی الکبیر)
اور ترکاریوں میں آپ کو ہند بار دکاسنی اور باذروج (عسہ) اور خرفہ پسند تھا
(ابو نعیم فی الطب النبوی من حدیث ابن عباس رضی)

کلیجی گردہ کا گوشت آپ کو پسند نہ تھا کیونکہ پیشاب کے متصل رہتا ہے۔
(من حدیث ابن عباس باسناد ضعیف)

بکری کی سات چیزیں آپ تناول نہ فرماتے تھے۔ عضو مخصوص، ایشین،
مٹانہ، پتہ، غدود، موضح بول و براز۔ ان چیزوں کو آپ مکروہ سمجھتے تھے۔
(ابن عدی والبیہقی باسناد ضعیف)

آپ لہسن، پیاز، کراث، دگنہ، تناول نہ فرماتے تھے۔ (زالک فی الموطأ)
ف۔ لہسن پیاز وغیرہ جن میں بدبو ہے اس کا کھانا اگرچہ دوسروں کے لئے
جائز ہے مگر جب تک بدبو کو دور نہ کریں کھا کر مسجد میں جانا مکروہ ہے۔ اور ایسی
حالت میں ناز و تلاوت بھی خلاف ادب ہے۔ (مترجم)

آنحضرت صلی اللہ علیہ وسلم نے کبھی کسی کھانے کو بُرا نہیں کہا بلکہ عادت
یہ تھی کہ، اگر پسند آیا کھا لیا۔ ناپسند ہوا ترک کر دیا۔ اور جس کھانے سے
خود اپنے کو طبعی نفرت بھی ہوتی تو دوسروں کے لئے اس کو مبغوض و مکروہ نہیں
ٹھہرایا۔ (مستفاد من حدیث الصحیحین)

(عسہ) باذروج نوعی است از ریجان کو ہی کہ برد اسن کوہ می روید و بعضی گفته اند

آپ گوہ اور تلی سے نفرت کرتے تھے مگر ان کو دوسروں کے لئے حرام نہ قرار دیتے تھے۔

ف - حنفیہ کے نزدیک دوسری روایات حدیث کی بناء پر گوہ حرام ہے۔ مگر تلی کا حکم سب کے نزدیک ایک ہی ہے کہ حرام نہیں۔

آنحضرت صلی اللہ علیہ وسلم کھانے کے بعد انگلیوں سے پلیٹ کو صاف کرتے اور چاٹ لیتے تھے۔ اور نہ مانتے تھے کہ کھانے کے آخری حصہ میں زیادہ برکت ہوتی ہے۔ (البیہقی فی الشعب من حدیث جابرؓ) اور انگلیوں کو چاٹ کر صاف کر دیتے اور ہاتھ کو رومال وغیرہ سے اس وقت تک صاف نہ کرتے تھے جب تک ایک ایک انگلی کو چاٹ نہ لیں اور نہ لیتے تھے کہ کسی کو خبر نہیں کھانے کے کون سے حصے میں برکت د یعنی بدن انسانی کے لئے غذا کا اصل نفع، زیادہ ہے۔ (مسلم من حدیث کعب بن مالک و جابر و البیہقی فی الشعب عنہ)

جب آپ کھانے سے سارخ ہو جاتے تو یہ دعا پڑھتے تھے۔
 الْحَمْدُ لِلَّهِ اَللّٰهُمَّ لَكَ الْحَمْدُ اَطَعَمْتَ وَاَشْبَعْتَ وَاَسْقَيْتَ
 فَاَرَوَيْتَ لَكَ الْحَمْدُ غَيْرَ مَكْفُورٍ مُّوَدَّعٍ وَلَا مُسْتَعْنٍ عِنْدَهُ
 (طبرانی من حدیث الحارث بن الحارث بسند ضعیف) ترجمہ :- یا اللہ آپ کے لئے حمد و ثنا ہے۔ آپ نے ہی کھانا کھلایا تو پیٹ بھرا اور پانی پلایا تو پیاس دور ہوئی۔ آپ کے لئے شکر ہے نہ آپ کی نعمت کی ناشکری

کرتے ہیں نہ اس کو بالکل رخصت کرتے ہیں نہ ہم اس سے مستغنی ہیں۔
 جب آپ روٹی اور گوشت تناول فرماتے تو خصوصیت سے ہاتھوں کو
 اچھی طرح دھوتے پھر جو پانی کا اثر ہاتھوں پر رہتا تو اس کو چہرہ انور پر مل لیتے
 تھے۔ (ابو یعلیٰ من حدیث ابن عمرؓ باسناد ضعیف)

رسول اللہ صلی اللہ علیہ وسلم کی عادت شریفہ پانی پینے میں یہ تھی کہ
 تین سانس میں پیتے تھے۔ اور ہر سانس کے شروع میں بسم اللہ آخر
 میں الحمد اللہ کہتے تھے۔ (الطبرانی فی الاوسط من حدیث ابی ہریرہؓ
 ورجالہ ثقافت)۔ اور بعض اوقات ایک سانس میں بھی پی لیتے تھے۔
 (ابو الشیخ من حدیث زید بن ارقم باسناد ضعیف)

نیز پانی کو چوس چوس کر پیتے اور ایک دفعہ ہی پھر ہاتھ تھے۔
 (البعثی والطبرانی وابن عدی وغیرہ من حدیث بہزوا اسناد ضعیف) اور
 بچھا ہوا پانی اپنے داہنی طرف کے آدمی کو دیتے تھے۔ لیکن اگر بائیں
 جانب میں کوئی ایسا آدمی ہوتا جو درجہ میں داہنی جانب والے سے بڑا ہے تو
 اس سے فرماتے کہ حق تمہارا ہی ہے لیکن تم اجازت دو تو میں ان کو دے
 دوں۔ (اس کی اجازت سے بائیں جانب والے کو عطا فرماتے تھے۔)
 (بخاری و مسلم من حدیث سہل بن سعد)

آپ برتن کے اندر سانس نہ چھوڑتے تھے بلکہ دسانس لینے کے وقت برتن
 سے مٹھہٹا لیتے تھے (مستدرک حاکم من حدیث ابی ہریرہؓ وقال صحیح الاسناد)
 ایک مرتبہ ایک برتن آپ کی خدمت میں پیش کیا گیا جس میں دودھ اور شہد تھا

آپ نے پینے سے انکار کر دیا اور فرمایا کہ "ایک شربت میں دو شربت اور ایک برتن میں دو کھانے" پھر فرمایا کہ "میں اس کو حرام نہیں کہتا لیکن میں فخر کی چیز کو اور زائد از حاجت دنیا کو جس کا کل بروز قیامت حساب دینا پڑے پسند نہیں کرتا۔ تو واضح دوپستی) کو پسند کرتا ہوں۔ کیونکہ جو شخص اللہ کے لئے تواضع کرتا ہے اللہ تعالیٰ اس کو بلند کر دیتے ہیں (البزار من حدیث طلحہ بن عبید اللہ البند ضعیف) ف۔ مطلب یہ ہے کہ دودھ اور شہد دونوں مستقل غذائیں اور مستقل چیزیں ہیں۔ دونوں کو ایک دفعہ جمع کرنا سید الانبیاء صلی اللہ علیہ وسلم کی شان فقر و تواضع کے شایان نہ تھا۔)

رسول اللہ صلی اللہ علیہ وسلم اپنے گھر میں کنواری لڑکیوں سے زیادہ حیا کے ساتھ رہتے تھے۔ گھر والوں سے کسی کھانے کا مطالبہ نہ فرماتے تھے اور کسی خاص چیز کی خواہش کا اظہار نہ فرماتے تھے۔ انہوں نے جو کچھ پیش کر دیا تنہا دل فرمایا اور جو دے دیا قبول کر لیا جو پلایا پی لیا۔ (بخاری و مسلم من حدیث ابی سعید) کبھی خود کھڑے ہو کر دست مبارک سے کھانے پینے کی چیزیں لے لیتے اور تنا دل فرما لیتے تھے۔ (البوداؤد من حدیث ام المنذر)

لباس متعلقہ نہ حضرت صلی اللہ علیہ وسلم کے عادت و اخلاق

رسول اللہ صلی اللہ علیہ وسلم (کو لباس کے بارے میں بھی کوئی اہتمام و تکلف نہ تھا۔ جو کٹا، تھن یا جاوڑا کر تہ یا جیبہ وغیرہ مل گیا اسی کو زیب تن فرما

یا۔ (بخاری و مسلم من حدیث عائشہ رضی)

آپ کا اکثر لباس سفید رنگ کا ہوتا تھا اور فرماتے تھے کہ ایسا ہی (یعنی سفید) لباس اپنے زندہ آدمیوں کو پہناؤ اور اسی میں مردوں کو کفن دو (ابن ماجہ۔ مستدرک حاکم وقال صحیح الاسناد)

آنحضرت صلی اللہ علیہ وسلم روٹی دارقبا بلا جنگ اور جنگ میں استعمال فرماتے تھے۔ (بخاری و مسلم من حدیث المسور بن محرز مثنیٰ)

بادشاہ اکیدر دومہ نے رسول اللہ صلی اللہ علیہ وسلم کے لئے ایک جُبة سبز ریشم کا جس میں سونے کی گھنڈیاں لگی ہوئی تھیں ہدیہ میں پیش کیا۔ آپ نے قبول فرمایا اور بعض روایات میں ہے کہ مردوں کے لئے ریشمی لباس پہننے کی ممانعت پہلے آپ نے ایک روز اس کو استعمال بھی فرمایا تھا پھر نکال دیا۔ (مسلم من حدیث جابرؓ) اس کے بعد مردوں کے لئے ریشمی لباس حرام کر دیا گیا۔ (صحیحین و مسند احمد)

رسول اللہ صلی اللہ علیہ وسلم کے سب کپڑے کرتہ، تبار، چادر وغیرہ ٹخنوں سے اوپر رہتے تھے اور تہبند اس سے بھی اوپر نصف ساق تک رہتا تھا۔ (ابو الفضل محمد بن طاہر فی کتاب صفوة التصوف باسناد ضعیف و یویدہ روایۃ المستدرک من حدیث ابن عباسؓ و روایۃ الترمذی فی الثمائل من حدیث الاشعب)۔

رسول اللہ صلی اللہ علیہ وسلم کے قمیص مبارک کی گھنڈیاں اکثر لگی رہتی تھیں اور بعض اوقات <http://www.mujaahid.com> (ابو داؤد و ابن ماجہ)

شمال ترمذی):

رسول اللہ صلی اللہ علیہ وسلم کی ایک چادر زعفران میں رنگی ہوئی تھی۔ اور بسا اوقات یہ چادر اوڑھ کر آپ نے نماز بھی پڑھائی۔ (البدو اوڈ ترمذی من حدیث قبیلہ بن مخزمہ)

ف۔ یہ حکم ممانعت سے پہلا ہے بعد میں زعفران کا رنگا ہوا کپڑا ممنوع کہہ دیا گیا۔ (مترجم)

بعض اوقات آپ صرف ایک بڑی چادر پہنتے تھے اور کوئی کپڑا اس کے نیچے نہ ہوتا تھا۔ (ابن ماجہ۔ ابن خزمیہ۔ من حدیث ثابت بن الصامت) رسول اللہ صلی اللہ علیہ وسلم کے پاس ایک دوہری چادر تھی۔ جس کو آپ استعمال فرماتے۔ ارساؤ فرماتے تھے کہ میں (خدا تعالیٰ کا) ایک بندہ ہوں۔ ایسا ہی لباس پہنتا ہوں جیسا غلام پہنا کرتا ہے (بخاری و مسلم من حدیث ابی بردہ)

جمعہ کے لئے آنحضرت صلی اللہ علیہ وسلم کے دو کپڑے مخصوص تھے جو صرف جمعہ کے وقت زیب تن فرماتے تھے بعد میں پلینٹ کر رکھ دیئے جاتے تھے۔

بعض اوقات آپ صرف ایک تہبند استعمال فرماتے تھے جس کی

۱۲ الطبرانی فی الاوسط والاصغیر من حدیث عائشہ رضہ بسند ضعیف ۱۲۔

۱۲ بخاری و مسلم ۱۲۔

گرہ پشت پر دونوں شانوں کے درمیان لگاتے تھے اور بعض اوقات اسی لباس میں جنازہ کی نماز بھی پڑھائی۔ اور بعض اوقات اپنے گھر میں اسی ایک تہبند میں لپیٹ کر نماز ادا فرماتے تھے۔

اور بعض اوقات آپ صرف ایک کپڑے میں نماز ادا فرماتے تھے جس کو تہبند کے طور پر باندھ کر بچے ہوئے حصّہ کا ایک گوشہ بطور چادر استعمال فرماتے اور دوسرا گوشہ بعض ازواج مطہرات پر ڈال دیتے تھے۔

آنحضرت صلی اللہ علیہ وسلم کی ایک چادر سیاہ رنگ کی تھی جو آپ نے کسی کو ہبہ کر دی۔ ام المومنین حضرت ام سلمہ رضی اللہ عنہا نے دریافت کیا کہ آپ کی یہ چادر کہاں ہے؟ آپ نے فرمایا کہ میں نے کسی کو دے دی۔ حضرت ام سلمہ نے عرض کیا کہ یہ سیاہ چادر آپ کے سفید رنگ پر بہت بھل معلوم ہوتی تھی۔

ایک مرتبہ آپ نے ظہر کی نماز صرف ایک کپڑے میں پڑھائی۔ جس کے دونوں پلوں کو باندھ دیا تھا۔

آنحضرت صلی اللہ علیہ وسلم انگشتی استعمال فرماتے تھے بعض اوقات آپ باہر تشریف لائے تو آپ کی انگشتی میں

انگشتی

۱۲ قال العراقي لم اتف عليه ۱۲ ثم البرعلی باسناد حسن من حدیث معاویہ ۱۲، ثم ابو داؤد من حدیث عائشہ ۱۲
 ۱۳ قال العراقي لم اتف عليه من حدیث ام سلمہ وسلم من حدیث عائشہ خرج البیہقی صلی اللہ علیہ وسلم ثم طر مریل
 اسود ولان داؤد والنسائی صحت والبیہقی صلی اللہ علیہ وسلم برة سودا من صوف فلبسها ۱۲ ثم بزار والبیہقی
 عن النس ۱۲ ثم ایضاً من صلی اللہ علیہ وسلم برة سودا من صوف فلبسها ۱۲ -

ایک دھاگہ بندھا ہوتا تھا جس کے ذریعہ کسی کام کو یاد رکھنا مقصود تھا۔ اس انگشتی سے آپ خطوط پر مہر ثبت فرماتے تھے۔ جس کی ابتداء یہ ہوئی کہ ایک مرتبہ آپ نے شاہ روم کے نام خط لکھنے کا ارادہ کیا۔ لوگوں نے عرض کیا کہ یہ لوگ کسی کا خط اس وقت تک نہیں پڑھتے جب تک اس پر مہر نہ ہو تو آپ نے چاندی کی مہر بنوائی۔ (بخاری و مسلم)

ٹوپی | حضرت مصطفیٰ صلی اللہ علیہ وسلم عماد کے نیچے اور بدون عمامہ کے بھی ٹوپی استعمال فرماتے تھے۔ حضرت عبداللہ ابن عمر رضی اللہ عنہما فرماتے ہیں کہ رسول اللہ صلی اللہ علیہ وسلم سفید ٹوپی استعمال فرماتے تھے اور ابن عباس رضی اللہ عنہما فرماتے ہیں کہ آپ کے پاس تین ٹوپیاں تھیں۔ ایک ٹوپی سفید سوئی سے کام کی ہوئی اور ایک ٹوپی مینی چادر سے بنی ہوئی اور ایک ٹوپی کانوں والا جس کو سفر میں استعمال فرماتے تھے۔ اور بعض اوقات اس کو نماز پڑھنے کے وقت آگے رکھ دیتے تھے۔

عمامہ | بعض اوقات عمامہ نہ ہوتا تو سر مبارک اور پیشانی پر ایک عصابہ باندھتے تھے (یعنی پٹی کی طرح ایک جھوٹا کپڑا) آپ کے ایک عمامہ کا سحاب نام تھا وہ آپ نے حضرت علی رضی اللہ عنہ کو

سنہ الطبرانی و ابوالشیخ و ابویہقی فی شغب الایمان من حدیث ابن عمر رضی اللہ عنہما رواہ

ابوالشیخ و اسناد ضعیف ۱۲ سنہ بخاری من حدیث ابن عباس رضی اللہ عنہما ۱۲۔

سنہ ابن عمر رضی اللہ عنہما <http://mujahidxtgem.com> عفی عنہ۔

عطا فرما دیا پھر جب حضرت، علیؑ اس کو باندھ کر تشریف لائے تو آنحضرتؐ نے فرمایا کہ ”علی تمہارے پاس بحاب میں آئے ہیں“

عادت سے تشریف یہ تھی کہ جب کوئی کپڑا پہنتے تو داہنی طرف سے شروع کرتے اور یہ دعا پڑھتے تھے۔ اَلْحَمْدُ لِلّٰهِ الَّذِي كَسَانِي مَا اُوْدِرِي بِهِ عَوْرَتِي وَ اَتَجَمَّلُ بِهِ فِي النَّاسِ۔ (ترجمہ) شکر ہے اللہ کا جس نے مجھے وہ کپڑا عطا کیا جس سے میں اپنا ستر چھپاؤں اور لوگوں میں زینت و تجمل حاصل کروں۔ اور جب کوئی کپڑا نکالتے تو پہلے بائیں جانب سے نکالتے تھے۔

اُسے جب نیا کپڑا استعمال فرماتے تو پرانا کسی مسکین کو عطا فرما دیتے تھے۔ اور یہ ارشاد ہوتا کہ جو مسلمان اپنا پرانا کپڑا کسی مسکین کو پہنا دے اور اس کی غرض بچھڑ جائے حق تعالیٰ کے کچھ نہ ہو تو وہ اللہ تعالیٰ کے ضمان اور حفاظت میں رہتا ہے۔ اور اللہ تعالیٰ اس کو اچھا لباس عطا فرماتے ہیں۔ زندگی میں بھی اور مرنے کے بعد بھی۔

۱۲ ترمذی من حدیث ابی ہریرہ در جبالہ رجال الصحیح ۱۲ ۱ ترمذی وقت لغریب ۱۲
 ۱۲ البانی من حدیث ابن عمر بسند ضعیف ۱۲ از تخریج عراقی ۱۲ اضر جبالہ الحاکم فی المستدرک
 والبیہقی فی الشعب من حدیث عمر ۱۲ ۱۲ حدیث کے جو الفاظ اس جگہ منقول ہیں وہ
 یہ ہیں خیرۃ ما وارثا حیا و میتا۔ احقر نے اس کا خلاصہ مفہوم وہی سمجھا ہے جو
 ترجمہ میں لکھا۔ واللہ سبحانہ و تعالیٰ اعلم ۱۲ منہ محمد شفیع عفی عنہ۔

بسترہ | رسول اللہ صلی اللہ علیہ وسلم کا ایک بسترہ تھا چڑے کا جس میں کھجور کا گودہ بھرا ہوا تھا۔ اس کی لمبائی دو ذراع کے قریب تھی اور چوڑائی ایک ذراع (ایک بالشت) کے قریب تھی۔ (بخاری و مسلم بدون ذکر الطول والعرض)

ف - ذراع کا لفظ کئی معنی میں بولا جاتا ہے۔ اصل لغت میں تو کہنی تک ہاتھ کو کہتے ہیں اور کبھی معروف گز کے معنی میں بھی بولا جاتا ہے اور اس جگہ بظاہر یہی مراد معلوم ہوتی ہے۔ کیونکہ ذراع بمعنی ہاتھ کے حساب سے اس کی پیمائش بہت کم رہتی ہے۔ اس پر آدمی لیٹ نہیں سکتا اور ابوالشیخ کی روایت سے بھی اسی کی تائید ہوتی ہے۔ اس کے الفاظ یہ ہیں کہ آنحضرت صلی اللہ علیہ وسلم کا بسترہ www.mujaahid.org انسان کو قبر میں لٹایا جاوے۔ (ذکرہ فی تخریج العراقی)

آنحضرت صلی اللہ علیہ وسلم کی ایک عبارت تھی جو اکثر آپ کے نیچے دو تہ کر کے بچھا دی جاتی تھی۔

اور بعض اوقات آپ کھلے بوریے پر آرام فرماتے کہ آپ کے نیچے بجز بوریے کے کچھ نہ ہوتا تھا۔

۱۔ ابن سعد فی الطبقات والبراشیخ من حدیث عائشہ رضی ۱۲ تخریج ۱۲ بخاری و مسلم من حدیث عمر رضی فی قضیۃ الاعتزال ۱۲ تخریج -

لوٹا آنحضرت صلی اللہ علیہ وسلم کا ایک لوٹا مٹی کا تھا جس سے وضو کرتے اور پانی پیتے تھے۔ لوگ اپنے چھوٹے بچوں کو بھیجتے اور وہ آپ کے پاس پہنچتے تو ان کو روکا نہ جاتا تھا۔ یہ بچے آپ کے لوٹے میں سے پانی پیتے اور اپنے چہروں کو ملتے تھے۔ تاکہ برکت حاصل ہو۔

باد وجودِ قدرتِ محمّدی آنحضرت صلی اللہ علیہ وسلم کا عفو و کرم

نبی کریم صلی اللہ علیہ وسلم سب سے زیادہ حلیم (بردار) اور باوجود قدرت کے معافی کو پسند کرنے والے تھے۔ یہاں تک کہ ایک مرتبہ آپ کی خدمت میں چشتی گزشتہ کے چچا امجدی لائے گئے۔ آپ نے ان کو صحابہ میں تقسیم فرما دیا۔ ایک شخص گاؤں والوں میں سے کھڑا ہوا اور کہنے لگا۔ ”اے محمد صلی اللہ علیہ وسلم، اگر آپ کو اللہ تعالیٰ نے عدل و انصاف کرنے کا حکم دیا ہے (تو دیا ہو گا مگر) میں آپ کو انصاف کرتے نہیں دیکھتا۔ آپ نے (ملاطفت سے) فرمایا ”تیرا بھلا ہو۔ (اگر میں انصاف نہیں کرتا، تو میرے بعد اور کون تیرے ساتھ انصاف کرے گا۔“ جب اس نے پشت پھیری تو آپ نے فرمایا کہ ذرا اس کو لوٹا کر میرے پاس لاؤ۔ غالباً اس کا مقصود اس کی

دلداری اور رنجِ شہرہ تھا۔)

اور حضرتؑ جابر رضی اللہ عنہ نقل فرماتے ہیں کہ جہادِ نبویؐ میں آنحضرت صلی اللہ علیہ وسلم مالِ غنیمت کی چاندی لے کر حضرت بلال رضی اللہ عنہ کے کپڑے میں ڈال رہے تھے (تاکہ جمع کرنے کے بعد مستحقین کو تقسیم فرمادیں) ایک شخص نے (یہ سمجھ کر کہ آپؐ یہ سارا مال صرف بلالؓ کو دے رہے ہیں) کہا کہ یا رسول اللہ انصاف کیجئے۔ رسول اللہ صلی اللہ علیہ وسلم نے فرمایا۔ ”نیرا بھلا ہوا اگر میں انصاف نہ کروں گا تو اور کون کرے گا۔ اگر میں انصاف نہ کروں تو میں تو خائب و خاسر (محروم و تباہ) ہو گا“ حضرت عمرؓ اس کا یہ کلمہ سن کر کھڑے ہوئے اور عرض کیا یا رسول اللہ یہ شخص منافق معلوم ہوتا ہے۔ میں اس کی گردن کیوں نہ مار دوں۔ آپؐ نے فرمایا ”خدا کی پناہ اس سے کہ لوگوں میں یہ چرچا ہو جاوے کہ میں اپنے صحابہ کو قتل کرتا ہوں۔ آنحضرت صلی اللہ علیہ وسلم ایک جنگ میں تھے (اتفاقاً ایک وقت) کفار نے دیکھا کہ صحابہ اپنے اپنے کام میں مشغول ہیں اور آپؐ کے پاس کوئی نہیں تو ایک شخص آپؐ کے پاس پہنچا اور سیدھا سر پر اکھڑا ہوا اور تلوار کھینچ کر کہنے لگا کہ آپؐ کو مجھ سے کون بچائے گا۔ آپؐ نے (بیدھڑک) فرمایا ”اللہ“ (اس شخص پر رعب چھا گیا اور) تلوار ہاتھ سے گری پڑی تو رسول اللہ صلی اللہ علیہ وسلم نے تلوار اٹھالی اور فرمایا کہ (اب تم بتاؤ) تمہیں مجھ سے کون بچائے گا۔ اس نے (عاجز ہو کر) عرض کیا کہ

۱۲ روایہ مسلم ۱۲ تخریج

ف۔ جادو سے جو تکلیف و مرض انسان کو پہنچتا ہے وہ بھی تمام دوسرے امراض کی طرح اسباب طبعیہ کے ماتحت ہوتا ہے فرق صرف اتنا ہے کہ دوسرے امراض کے اسباب کھلے ہوئے نظر آتے ہیں کہ دھوپ اور لو میں چلا پھرا اس سے بخار آگیا یا سرد ہوا میں نکلا اس سے بخار ہو گیا اور جادو میں یہ اسباب مخفی ہوتے ہیں۔ جو جنات وغیرہ کے ذریعے پیدا ہوتے ہیں۔ حضرات انبیاء علیہم السلام اس دنیا میں طبیعت بشری کے تمام آثار و خواص کے ساتھ تشریف لاتے ہیں۔ جن چیزوں سے سب انسانوں کو تکلیف مرض پیش آتا ہے۔ ان سے انبیاء کو بھی پیش آتا ہے۔ اس لئے جادو کا اثر آنحضرت صلی اللہ علیہ وسلم پر ہو جانا کسی عقلی و نقلی دلیل کے خلاف نہیں اور

نہ اس میں کوئی اشتباہ نہ ہو۔ <http://mujahid.xtgem.com>

حضرت علی مرتضیٰ رضی اللہ عنہ فرماتے ہیں کہ ایک مرتبہ رسول اللہ صلی اللہ علیہ وسلم نے مجھے اور زبیر اور مقداد تین آدمیوں کو حکم دیا کہ روضہ خاخ (ایک مقام کا نام ہے) پر جاؤ وہاں ایک عورت اونٹ پر سوار جا رہی ہے۔ اس کے پاس ایک خط ہے وہ خط اس سے لے لو۔ ہم وہاں پہنچے۔ اور اس عورت سے کہا کہ خط دے دو۔ اس نے انکار کیا کہ میرے پاس کوئی خط نہیں۔ ہم نے کہا کہ یا تو خط نکالو ورنہ تمہارے کپڑے نکالے جاویں گے (اور تلاشی لی جاوے گی) (یہ سن کر یہاں سے اپنے سر کے بالوں میں سے خط نکالا۔ ہم یہ خط لے کر آنحضرت صلی اللہ علیہ وسلم کی خدمت میں حاضر ہوئے۔

<http://mujahid.xtgem.com>

خط پڑھا گیا تو وہ حاطب بن بلتعہ کی طرف سے چند مشرکین مکہ کے نام تھا جس میں ان کو رسول اللہ صلی اللہ علیہ وسلم کے کسی خفیہ معانہ کی اطلاع دی گئی تھی۔ آنحضرت صلی اللہ علیہ وسلم نے فرمایا۔ ”اے حاطب یہ کیا بات ہے“ حاطب نے عرض کیا آپ مجھ پر جلدی نہ فرمائیں۔ (میری گزارش سن لیں۔) میں مکہ میں ایک پر دیسی اجنبی آدمی تھا۔ (میرا کوئی کنبہ قبیلہ وہاں نہ تھا جو میرے اہل و عیال کی حفاظت کرے۔) بخلاف دوسرے مہاجرین کے ان کے عزیز رشتہ دار وہاں موجود ہیں جو ان کے اہل و عیال کی حفاظت کرتے ہیں۔ میں نے چاہا کہ لوگوں میں میری کوئی رشتہ داری تو ہے نہیں۔ جس کی خاطر وہ میرے اہل و عیال کی حفاظت کرے گا میں تو ان پر کئی اہل و عیال کی وجہ سے میرے اہل و عیال ان کے شر سے محفوظ رہ سکیں۔ (میری اس حرکت کا سبب یہ تھا۔) میں نے یہ کام کفر کی وجہ سے یا کفر کو پسند کرنے کی وجہ سے یا اسلام کے بعد ارتداد کی بنا پر نہیں کیا۔ رسول اللہ صلی اللہ علیہ وسلم نے فرمایا کہ ”اس نے سچ کہا ہے“ حضرت عمر رضی اللہ عنہ نے عرض کیا یا رسول اللہ صلی اللہ علیہ وسلم مجھے اجازت دیجئے کہ میں اس منافق کی گردن مار دوں رسول اللہ صلی اللہ علیہ وسلم نے فرمایا کہ حاطب بن بلتعہ ان لوگوں میں سے ہیں جو غزوہ بدر میں شریک ہوئے ہیں اور آپ کو کیا خبر ہے کہ اللہ تعالیٰ نے اہل بدر پر خاص توجہ فرمائی اور فرما دیا کہ ان سے جو گناہ بھی سرزد ہو میں نے معاف کر دیا۔ (بخاری و مسلم)

ف - غزوہ بدر کے شرکاء کی یہ اہم خصوصیت ہے کہ اللہ تعالیٰ نے ان کی عام مغفرت فرمادی۔ اول تو ان لوگوں کی گنہ سے حفاظت کی جاتی ہے۔ وہ کسی معصیت میں مبتلا ہی نہیں ہوتے۔ اور اگر اتفاقات کوئی مبتلا بھی ہو تو فوراً توبہ کی توفیق ہو جاتی ہے۔ جس سے یہ گنہ معاف ہو جاتا ہے۔ جیسا حاطب بن بلتعرفہ کو پیش آیا۔

ایک مرتبہ آنحضرت صلی اللہ علیہ وسلم نے کچھ مال صحابہ میں تقسیم فرمایا۔ ایک انصاری صحابی کے منہ سے نکل گیا کہ ”یہ ایسی تقسیم ہے جس میں خدا کی رضا ہے“ اور آپ صلی اللہ علیہ وسلم کو بھی پہنچ گیا۔ یہ سن کر چہرہ مبارک سرخ ہو گیا۔ اور اپنے دل کو تسلی دینے کے لئے فرمایا۔ ”اللہ تعالیٰ میرے بھائی موسیٰ پر رحم کرے کہ ان کو اس سے بھی زیادہ سخت ایذا میں دان کی قوم کی طرف سے) دی گئیں۔ انہوں نے صبر کیا۔“ (بخاری و مسلم) اور پھر فرمایا کہ کوئی آدمی مجھے کسی صحابی کی ایسی بات نہ پہنچایا کرے جس سے مجھے رنج و غصہ پیدا ہو۔ کیونکہ میں یہ چاہتا ہوں کہ جب میں تم لوگوں میں آؤں تو سب کی طرف سے سلیم الصدر ہوں۔ یعنی کسی کی طرف سے رنج و غصہ میرے دل میں نہ ہو۔

(البدو داؤد۔ ترمذی عن ابن مسعود)

ناگوار چیزوں سے آنحضرت ﷺ کی حشم پوشی

رسول اللہ صلی اللہ علیہ وسلم لطیف البشرہ تھے آپ کا ظاہر و باطن لطیف تھا۔ آپ کا غصہ اور رضا (فوراً) آپ کے چہرہ اذرے پہچان لیا جاتا تھا۔ (الواشیخ عن ابن عمرؓ)۔

ف۔ سلامت فطرت کی یہی علامت ہے نہ یہ کہ منافقا نہ طور پر کینہ و بغض کا اظہار نہ ہونے دے۔ دوسرا آدمی دھوکہ میں رہے جس کو آج کل کی بد مذاقی کے سبب بڑی دانشمندی اور حوصلہ مندی کہا جاتا ہے۔

جب آپ کو کوئی سخت رنج پہنچتا تھا تو بکثرت لہجہ مبارک پر ہاتھ پھیرتے تھے۔ کسی شخص کے روبرو ایسی بات نہ فرماتے تھے جو اس کو ناگوار ہو۔ ایک مرتبہ ایک شخص نے آپ کی خدمت میں حاضر ہوا جس کے لباس میں زرد رنگ کا اثر تھا۔ آپ کو یہ رنگ ناگوار ہوا۔ مگر اس کو کچھ نہ فرمایا۔ جب وہ چلا گیا تو لوگوں سے کہا کہ اس سے کہہ دینا کہ یہ زرد رنگ جھوڑی ہے۔

ف۔ یہ زرد رنگ غالباً زعفران کا تھا۔ زعفران کا رنگ ہوا کپڑا پہننا مردوں کے لئے مکروہ ہے۔ عورتوں کے لئے درست ہے۔ (در مختار)

سہ الواشیخ من حدیث عائشہؓ باسناد حسن ۱۲ تخریج۔ سہ البروداؤ ترفی فی اشمال

ونسائی فی عمل الیوم واللایم حدیث الترمذی و سننہ و صحیفہ ۱۲ تخریج۔
<http://mujahid.xtgem.com>

ایک اعرابی (گاؤں والے) نے آنحضرت صلی اللہ علیہ وسلم کے سامنے مسجد نبوی میں پیشاب کر دیا۔ صحابہؓ نے اس کو مارنے کا ارادہ کیا۔ آپ نے منع کیا اور فرمایا کہ (اس کو کچھ نہ کہو تاکہ) اس کا پیشاب منقطع نہ ہو جائے (جس سے بیماری پیدا ہو جائے) پھر اس گاؤں والے کو سمجھایا کہ مسجد میں اس کام کے لئے مناسب نہیں کہ ان میں کوئی گندگی، پیشاب یا خانہ وغیرہ ڈالا جاوے۔ اور ایک روایت میں ہے کہ آپ نے صحابہؓ سے فرمایا کہ اس کو (نرمی سے سمجھا کہ) ادب و انسانیت کے قریب لاؤ (مخفی کر کے) متنفر نہ کرو۔ (بخاری و مسلم عن انسؓ)

ایک روز ایک اعرابی آنحضرت صلی اللہ علیہ وسلم کی خدمت میں حاضر ہوا اور آپ سے کوئی چیز منگوائی۔ آپ نے عطا فرمادی۔ پھر آپ نے اس سے پوچھا کہ میں نے تمہارے ساتھ اچھا سلوک کیا؟ اعرابی نے کہا نہیں۔ اچھا سلوک تو کیا ہوتا متوسط درجہ کا معاملہ بھی نہیں کیا۔

اس کا یہ کلام سن کر مسلمانوں کو غصہ آیا اور اس کو مارنے کے لئے کھڑے ہو گئے۔ رسول اللہ صلی اللہ علیہ وسلم نے ہاتھ کے اشارے سے منع کیا۔ پھر آپ گھر میں تشریف لے گئے اور اعرابی کو بلوایا اور کچھ اور زیادہ دیا۔ پھر پوچھا کہ (اب تو) اچھا سلوک کیا؟ اس نے کہا ”ہاں۔ اللہ تعالیٰ آپ کو میرے اور میرے اہل و عیال کی امداد کا اچھا بدلہ دیں۔“ آپ نے

فرمایا کہ ”تو نے لوگوں کے سامنے جو کچھ کہا تجھے معلوم ہے اور اس کی وجہ سے میرے صحابہ کے دلوں میں رنج و ناراضی ہے اگر تجھے ناگوار نہ ہو یہی بات جو میرے سامنے کہی ہے ان کے سامنے بھی کہہ دینا۔ تاکہ ان کے سامنے بھی کہہ دینا۔ تاکہ ان کے دلوں سے غم و غصہ جاتا ہے۔ اس نے وعدہ کیا دوسرے دن شام کو آپ باہر تشریف لائے تو صحابہ سے فرمایا کہ اس اعرابی نے جو کچھ کہا تھا وہ آپ کو معلوم ہے۔ پھر ہم نے اس کو کچھ زیادہ دے دیا تو اس نے کہا کہ میں اب راضی ہوں۔ پھر اعرابی کی طرف خطاب کر کے، فرمایا (کیوں بھائی) یہی بات ہے۔ (اعرابی نے کہا) ”ہاں۔ اللہ تعالیٰ آپ کو میرے اہل و عیال کی امداد کا بہتر بدلہ دیں۔“

اس کے بعد رسول اللہ ﷺ نے صحابہ کرام سے فرمایا کہ میری اور اس اعرابی کی ایسی مثال ہے۔ جیسے کسی شخص کی اونٹنی بھاگ گئی ہو۔ لوگ اس کے پیچھے دوڑے جس سے وہ اور بھی وحشتناک ہو کر بھاگی تو اونٹنی والے نے لوگوں کو آواز دی کہ تم میری اونٹنی کو چھوڑ دو۔ میں اس کو پکڑنے اور رام کرنے کی ترکیب تم سے زیادہ جانتا ہوں۔ پھر یہ اونٹنی والا خود اس کے پاس گیا اور کچھ دانہ وغیرہ اس کے سامنے ڈالا اور آہستہ آہستہ اپنی طرف لگایا۔ یہاں تک کہ وہ آگئی۔ اور بیٹھ گئی تو اس پر اپنا سجادہ کس لیا اور سوار ہو گیا۔ جب اس شخص نے وہ کلمات کہے میں اگر تمہیں اسی طرح چھوڑ دینا تو تم اس کو مار دیتے۔ اور یہ دوزخ میں جاتا۔

آنحضرت صلی اللہ علیہ وسلم کی سخاوت

رسول اللہ صلی اللہ علیہ وسلم سب سے زیادہ کریم و سخی تھے۔ خصوصاً رمضان میں تو آپ کی سخاوت کا یہ عالم ہوتا تھا جیسے ہوا کے جھونکے کہ ان کے فیض سے کوئی گھرا اور کوئی چیز خالی نہیں رہتی۔ اس وقت تو کوئی چیز اپنے پاس نہ رہنے دیتے تھے۔ (بخاری و مسلم عن انسؓ)

حضرت علی رضی اللہ عنہ جب آنحضرت صلی اللہ علیہ وسلم کے عادات و شمائل طیبہ بیان میں آتے تو کہا کرتے تھے کہ ”آپ ہاتھ کے سب سے زیادہ سخی۔ دل کے سب سے زیادہ وسیع، زبان کے سب سے زیادہ دانا کرنے والے تھے۔ سب سے زیادہ نرم اور خاندان کے اعتبار سے سب سے زیادہ شریف تھے۔ جو شخص دفعتاً آپ کو دیکھتا تو اس پر رعب و ہیبت طاری ہو جاتی۔ اور جو آپ کے ساتھ ملتا اور صحبت میں رہتا تو آپ کا گر ویدہ ہو جاتا تھا۔ آپ کا حال بیان کرنے والا اجمالاً اتنا ہی کہہ سکتا ہے کہ میں نے نہ آپ سے پہلے آپ کی مانند کسی کو دیکھا نہ آپ کے بعد۔“ (ترمذی)

آپ سے جب کبھی کوئی چیز مانگی گئی کبھی انکار نہیں فرمایا۔ ایک شخص آپ کی خدمت میں حاضر ہوا اور سوال کیا۔ آپ نے اس کو

اتنی بکریاں وے دیں کہ دو پہاڑوں کے درمیان سارا میدان بھر دیا۔ وہ اپنی قوم میں گیا اور لوگوں سے کہا کہ مسلمان ہو جاؤ۔ کیونکہ محمد صلی اللہ علیہ وسلم، اس طرح بے دریغ عطا کرتے ہیں ان کو ختم ہو جانے اور محتاج ہو جانے کا کوئی خوف نہیں۔ (بخاری و مسلم)

ایک مرتبہ آپ کے پاس نوے ہزار درہم لائے گئے۔ ان کو ایک بوریے پر رکھ دیا اور کھڑے ہو کر تقسیم کرنا شروع کیا یہاں تک کہ کسی سائل کو رد نہیں کیا۔ جب تک کہ سب درہم سے فارغ ہو گئے۔ (ابوالحسن ابن الضحاک فی الشماک) اس حدیث کی اصل بخاری میں بھی ہے اور یہ مال بحرین کا آیا تھا۔ بعض روایات میں اس کی مقدار

۹۰ ہزار بتلائی <http://mujahid.xtgem.com>

ایک روز ایک شخص آپ کی خدمت میں حاضر ہوا اور سوال کیا۔ آپ نے منسرمایا کہ ہمارے پاس اس وقت کچھ نہیں۔ لیکن تم کسی سے ہمارے ذمہ پر قرض لے لو۔ جب ہمارے پاس کچھ آوے گا تو قرض ادا کر دیں گے۔ حضرت عمرؓ نے عرض کیا۔ یا رسول اللہ! اللہ تعالیٰ نے آپ کو اپنی قدرت سے زائد کی تکلیف نہیں سی د تو آپ ایسا کیوں کرتے ہیں، رسول اللہ صلی اللہ علیہ وسلم کو ان کا یہ کہنا ناگوار ہوا۔ اس شخص نے عرض کیا کہ آپ حشر کر رہے ہو اور آسمان والے سے افلاس کا خوف نہ کرو۔ یہ سن کر رسول اللہ صلی اللہ علیہ وسلم نے بسم فرمایا اور چہرہ مبارک میں خوشی کے آثار ظاہر ہوئے (شمائل ترمذی)

<http://mujahid.xtgem.com>

جب آپ غزوہ حنین سے واپس ہوئے تو گاؤں والے بہت سارے جمع ہو گئے اور سوال کرتے رہے آپ عطا فرماتے رہے۔ یہاں تک کہ لوگوں کے اژدہا م نے آپ کو ایک درخت سے لگا دیا۔ اور کسی نے آپ کی چادر بھی اتار لی۔ تو رسول اللہ صلی اللہ علیہ وسلم کھڑے ہوئے اور فرمایا کہ میری چادر مجھے دے دو۔ اگر میرے پاس اس جنگل کی گھاس کی تعداد کے موافق اونٹ وغیرہ ہوتے تو بلاشبہ میں سب تقسیم کر دیتا۔ اور تم مجھے بخیل یا جھوٹ بولنے والا یا بزدل نہ پاتے (بخاری عن جیر بن مطعم)

<http://mujahid.xtgem.com>

آنحضرت صلی اللہ علیہ وسلم کی شجاعت


رسول اللہ صلی اللہ علیہ وسلم سب سے زیادہ قوی اور سب سے زیادہ بہادر تھے (دارمی عن ابن عمر بسند صحیح)۔

حضرت علیؓ فرماتے ہیں کہ غزوہ بدر میں ہم نے اپنے آپ کو دیکھا کہ ہم سب آنحضرت صلی اللہ علیہ وسلم کی طرف پناہ لے رہے تھے۔ حالانکہ آپ دشمن کی طرف ہم سے زیادہ قریب تھے۔ آپ اس دن سب سے زیادہ قوی و شجاع نظر آتے تھے۔ نیز فرمایا کہ جب لڑائی سخت ہو جاتی اور دونوں

فرق بھڑ جاتے تو ہم آپ کا سہارا تکتے تھے اور دشمن کی طرف قریب کوئی
آپ سے زیادہ نہ ہوتا تھا۔ (نسائی باسناد صحیح)

۱۴ حضرت صلے اللہ علیہ وسلم کم گو تلیل الکلام تھے۔ لیکن جب لوگوں
کو جہاد کا حکم دیتے تو خود بھی تیار ہو جاتے اور سب سے زیادہ قوی و
بہادر ثابت ہوتے تھے اور وہ شخص بڑا بہادر سمجھا جاتا تھا جو آپ کے
قریب ہو کیونکہ آپ ہی دشمن کے قریب ہوتے تھے۔ (مسلم عن ہراں)
حضرت عمرؓ بن حصین فرماتے ہیں کہ جب رسول اللہ صلی اللہ علیہ وسلم
کسی لشکر کے مقابلہ میں آتے تو سب سے پہلے وار کرنے والے آپ ہوتے
تھے۔ اور آپ کی گرفت نہایت سخت ہوتی تھی۔

ایک جہاد میں جب مشرکین نے آپ کو گھیر لیا تو آپ گھوڑے سے
نیچے اتر آئے اور بہادری کے ساتھ للکارا اور فرمایا۔ ” میں نبی ہوں اس
میں کوئی جھوٹ نہیں۔ میں عبدالمطلب کا بیٹا ہوں۔“ اس روز آپ سے
زیادہ کوئی قوی و شجاع نظر نہ آتا تھا۔ (بخاری و مسلم)



۱۵ ابوالشیخ من حدیث سعد بن عیاض الثمائی مرسلہ ۱۲۔ تخریج

۱۶ رواہ ابوالشیخ وقال العراقي فیہ من لم اعرفہ ۱۲۔ تخریج۔
<http://mujahid.xtgem.com>

آنحضرت صلی اللہ علیہ وسلم کی تواضع

رسول اللہ صلی اللہ علیہ وسلم باوجود بلند مرتبہ عالی منصب ہونے کے سب سے زیادہ متواضع تھے۔

ابن عامر رضی اللہ عنہ فرماتے ہیں کہ میں نے ایک حج میں آپ کو دیکھا کہ ایک سفید اونٹنی پر سوار ہیں۔ حجرات کی رمی فرما رہے ہیں۔ نہ کسی کو آپ کے پاس آنے سے روکا جاتا ہے نہ آپ کے لئے (بادشاہوں کی طرح) راستہ خالی کرایا جاتا ہے۔

آپ بعض اوقات حمار پر سوار ہوتے۔ اور چادر اس کے گلے میں ڈال لیتے تھے اور اس کے ساتھ بعض اوقات کسی دوسرے کو بھی اپنے ساتھ سوار کر لیتے تھے (بخاری و مسلم)

آپ بیماروں کی عیادت فرماتے اور جنازوں کے پیچھے چلتے اور غلاموں کی دعوت قبول فرماتے تھے۔ دترمذی بسند ضعیف والحاکم وصحیحہ)

اپنا جو تہ خود درست فرماتے اور کپڑوں میں پیوند لگاتے تھے اپنے گھر میں اہل بیت کے ساتھ کام کاج میں شرکت فرماتے تھے۔ (مسند احمد عن عائشہ رضی اللہ عنہا)

جب آنحضرت صلی اللہ علیہ وسلم تشریف لاتے تو صحابہ کرام آپ

کے لئے تعظیماً کھڑے نہ ہوتے تھے کیونکہ ان کو معلوم تھا کہ آپ اس کو پسند نہیں کرتے۔ (ترمذی عن انسؓ و صحیحہ)

ف۔ کسی آنے والے کی تعظیم کے لئے کھڑا ہونا بعض روایات حدیث سے ثابت اور فقہاء کے نزدیک جائز ہے۔ مگر آنحضرت صلی اللہ علیہ وسلم کو بوجہ تواضع کے اپنے لئے لوگوں کا کھڑا ہونا گوارا نہ تھا۔

آپ بچوں کے پاس جاتے اور ان کو سلام کرتے تھے۔ (بخاری و مسلم)
 ایک شخص آنحضرت صلی اللہ علیہ وسلم کے پاس لایا گیا تو وہ آپ کی ہیئت و رعب سے کانپنے لگا۔ آپ نے فرمایا گھبراؤ نہیں۔ میں کوئی بادشاہ نہیں۔ میں تو ایک قریشی عورت کا بیٹا ہوں جو معمولی خوراک قدید (گوشت کا پارچہ) کھایا کرتی تھیں۔ (حاکم عن جریر و صحیحہ)

اپنے صحابہ میں آپ اس طرح رُل رُل کر بیٹھتے تھے کہ مجلس سے کوئی امتیاز نہ ہوتا تھا۔ گویا آپ بھی انہیں میں کے ایک فرد ہیں۔ اجنبی آدمی آتا تو یہ نہ پہچان سکتا تھا کہ رسول اللہ ان میں کون ہیں۔ یہاں تک کہ اس کو لوگوں سے دریافت کرنا پڑتا تھا۔ اسی لئے حضرات صحابہؓ نے آپ سے یہ درخواست کی کہ ہم آپ کے لئے کوئی مخصوص مجلس بنا دیں تاکہ آنے والا اجنبی آدمی آپ کو پہچان سکے۔ اس کو تکلیف نہ ہو (اس مصلحت سے آپ نے اجازت دے دی، صحابہ کرام نے آپ کے لئے ایک چوتھرہ مٹی کا

بنادیا جس پر آپ تشریف رکھتے تھے۔

ایک مرتبہ حضرت عائشہ رضی عنہا نے عرض کیا کہ یا رسول اللہ! مجھے اللہ تعالیٰ آپ پر قربان کرے، آپ تیکہ لگا کر کھانا تناول فرمایا کریں کہ یہ آپ کے لئے آسان اور آرام دہ ہوگا۔ آپ نے یہ سن کر سر جھکا لیا یہاں تک کہ زمین کے قریب ہو گیا۔ پھر فرمایا۔ نہیں بلکہ میں اس طرح کھاتا ہوں جس طرح غلام کھایا کرتا ہے۔ اور اس طرح بیٹھتا ہوں جس طرح غلام بیٹھتا ہے۔

آنحضرت صلی اللہ علیہ وسلم نے نہ کبھی خوان پر کھانا کھایا اور نہ سکرّہ میں (شمالی ترمذی) خوان لکڑی کی چوکی جو زمین سے کچھ اونچی ہوتی ہے کھانا اس پر رکھ کر کھانا فارس کے اہل تکلف کی عادت تھی۔ اس لئے حضور نے اس سے اجتناب فرمایا۔ اور سکرّہ جو وہ چھوٹی پیالی جس میں چٹنی رکھی جاتی ہے۔ یہ بھی اول تو اہل تکلف و ترفند کی عادت ہے۔ دوسرے ہضم طعام کے لئے استعمال کی جاتی ہے اور آنحضرت صلی اللہ علیہ وسلم کو بوجہ قلتِ غذا اس کی ضرورت ہی نہ تھی۔
(دشمالی للبیجوری ص ۹۳)

آپ کے صحابہ میں سے یا غیروں میں سے کوئی بھی آپ کو بلاتا تو آپ اس کے پاس تشریف لے جاتے تھے۔

۱۰ ابوالشیخ من روایہ عبداللہ بن عبید بن عمر بن عبدصمیم ۱۲ تخریج۔

جب آپ لوگوں کے ساتھ بیٹھتے تھے تو اگر وہ آخرت کے متعلق کوئی بات کرتے تو آپ بھی اس میں شرکت فرماتے۔ اور اگر کسی کھانے پینے کی چیز کا ذکر ہوتا تو اس میں بھی شرکت فرماتے اور دنیا کی کوئی بات ہوتی تو اس میں بھی گفتگو فرماتے تھے۔ تاکہ اہل مجلس کو ان کی موافقت سے انس ہو اور آپ کی کوئی امتیازی شان ظاہر نہ ہو۔ (شمال ترمذی)

بعض اوقات صحابہ کرام آپ کے سامنے اشعار پڑھتے اور جاہلیت کے قصے بیان کرتے اور سنتے تھے تو آپ بھی ان کے ساتھ تبسم فرماتے تھے۔ ان کو بجز حرام کے کسی خوش طبعی و تفریح سے نہ روکتے تھے۔ (مسلم عن جابر بن عمرہ)

<http://mujahid.xtgem.com>

رسول اللہ صلی اللہ علیہ وسلم کا حلیہ مبارکہ

آحضرت صلی اللہ علیہ وسلم کی صفت باعتبار سید انشی قامت مبارک امور کے یہ تھی کہ نہ آپ بہت زیادہ دراز قامت تھے نہ پست قد۔ بلکہ میانہ قد تھے۔ مگر اس کے باوجود یہ عجیب بات تھی کہ کوئی دراز قامت آدمی آپ کے ساتھ چلتا تو محسوس ہی ہوتا تھا کہ

آپ ہی اس سے بلند ہیں اور بعض اوقات دو درازت آدمی آپ کے ساتھ معانقہ کرتے تو آپ دونوں سے زیادہ بلند نظر آتے تھے۔ پھر جب وہ علیحدہ ہوتے تو کہا جاتا کہ یہ دونوں درازت ہیں اور آپ درمیانہ قامت۔

رسول اللہ صلی اللہ علیہ وسلم فرماتے تھے کہ اللہ تعالیٰ نے تمام خیر و خوبی تو وسط (درمیانہ پن) میں رکھی ہے۔

رنگ مبارک | آنحضرت صلی اللہ علیہ وسلم سفید رنگ تھے نہ سیاہ اور نہ بہت شدید البیاض جس کو بھورا کہا جاتا ہے) اور بعض لوگوں نے آپ کے رنگ کی یہ صفت بیان کی کہ سرخ و سفید تھے۔ اور دونوں کی تطبیق یہ ہے کہ بدن کے جو حصے دھوپ اور ہوا میں کھلے رہتے ہیں جیسے چہرہ اور گردن وغیرہ وہ تو سرخ سفید تھے اور باقی بدن جو لباس میں مستور رہتا ہے وہ سفید خالص تھا۔

آپ کا پسینہ چہرہ اور پر موتیوں کی لڑی کی طرح معلوم ہوتا تھا۔ پسینہ میں (دبلو کہ بجائے) تیز شک کی سی خوشبو تھی۔

موٹی مبارک | آنحضرت صلی اللہ علیہ وسلم کے بالوں کی کیفیت بھی متوسط حالت میں تھی۔ نہ بالکل سیدھے نہ بہت مڑے ہوئے دگھڑی کی طرح جیسے جیشیوں کے ہوتے ہیں، جب آپ لنگھا کرتے تھے تو بال الجھتے نہ تھے ایسے صاف

نکل جاتے تھے جیسے ریتہ۔

بعض صحابہ کا بیان ہے کہ آپ کے بال دونوں شانوں تک تھے اور اکثر روایتوں میں ہے کہ دونوں کانوں کی تو تک تھے۔

آپ کے سفید بال سر اور ڈاڑھی میں سنترہ عدد سے زائد نہ تھے آپ سب سے زیادہ حسین و جمیل تھے۔ کوئی شخص آپ کی صفت بیان کرنا چاہے تو مختصر طور پر یہ کہہ سکتا ہے کہ جیسے چودھویں رات کا چاند۔

آپ کارنگ اور بُشرہ لطیف ہونے کی وجہ سے آپ کی رضا اور غصہ آپ کے چہرہ سے ظاہر ہو جاتا تھا۔

حضرت اہل اللہ علیہ وسلم کثادہ پیشانی تھے۔

بھوڑوں کے بال گنجان اُپورے تھے۔ دونوں

چہرہ مبارک

بھوڑوں کے درمیان ایسی سفیدی تھی جیسے خالص چاندی۔ آنکھیں بڑی اور کثادہ تھیں۔ جن کی سیاہی گہری تھی اور کچھ سرخی جھلکتی تھی۔ آپ کی پلکیں مڑی ہوئی تھیں۔ ناک بلند اور دانتوں کے درمیان کثادگی تھی۔ جب آپ ہنستے تھے تو بجلی کی سی روشنی محسوس ہوتی تھی۔ آپ کے لب مبارک تمام لوگوں سے حسین اور لطیف تھے رخسار مبارک حسین اور صلب تھے۔ چہرہ مبارک نہ طویل تھا اور نہ بہت پُر گوشت۔ آپ کی ڈاڑھی گنجان تھی۔ آپ ڈاڑھی کو چھوڑتے اور موچھوں کو کٹواتے تھے۔ گردن مبارک سب سے زیادہ حسین تھی۔

نہ بہت طویل نہ بہت کوتاہ۔ گردن کا جو حصہ کھلا رہتا ہے وہ ایسا چمکتا تھا جیسے چاندی کا ابریق (لوٹا) جس میں سونا ملایا گیا ہو۔ چاندی کی سفیدی اور سونے کی سرخی جھلکتی ہو۔

سینہ مبارک وسیع کشادہ تھا۔ آپ کے بدن مبارک کا گوشت ہر جگہ متناسب تھا کہیں بڑھا گھٹا نظر نہ آتا تھا۔ آئینہ کی طرح برابر صاف اور چاند کی طرح سفید روشن۔ حلقوم کے نیچے سے ناف تک بالوں کا ایک باریک خط متصل تھا۔ آپ کے سینہ اور بطن پر اس کے سوا اور بال نہ تھے۔ شکم مبارک میں تین شکن تھے جن میں سے ایک ازار کے اندر مستور رہتا تھا۔ اور دو کھلے رہتے تھے۔ آپ کے شانے بڑے اور بال والے تھے۔ آپ کے جوڑوں کی ٹڈیاں مضبوط اور ضخیم تھیں۔ آپ کی پشت وسیع اور دونوں موٹدھوں کے درمیان داہنی جانب مائل مہر نہوت تھی۔ جس میں ایک سیاہ زردی مائل خال اور اس کے گرد چند بال تھے۔ بازوئی اور دست مبارک پر گوشت مضبوط تھے۔ کلائی طویل اور ہتھیلیاں وسیع تھیں۔

انگشت ہائے مبارک گویا چاندی کی شاخیں اور ہتھیلی ریشم سے زیادہ نرم اور خوشبو سے مہکنے والی تھی۔ خواہ خوشبو استعمال کریں یا نہ کریں جو کوئی آپ سے مصافحہ کرتا تو تمام دن اس کی خوشبو اپنے ہاتھ میں پاتا تھا۔ آپ بچوں کے سر پر ہاتھ رکھ دیتے تو بچے کے سر میں ایسی خوشبو کی <http://mujaahid.com> پھیل جاتی کہ بچوں میں ممتاز

ہو کر پہچانا جاتا تھا۔ آپ کا جسم اسفل راہیں اور پٹھ لیاں
 پر گوشت۔ آپ کا پورا جسم مبارک موٹا پہ اور لاغری میں متوسط
 (درمیانہ) تھا۔

آنحضرت صلی اللہ علیہ وسلم کے چلنے کی کیفیت یہ تھی
آپ کی چال کہ جیسے کوئی اونچی جگہ سے اترتا ہو۔ قدم روک کر

اور قریب قریب رکھتے تھے۔ چال میں تکبر و فخر کا شائبہ نہ تھا۔

آنحضرت صلی اللہ علیہ وسلم فرماتے تھے کہ میں آدم علیہ السلام کے ساتھ بہت
 مشابہ ہوں۔ اور میرے جد امجد ابراہیم علیہ الصلوٰۃ والسلام پیدائشی خلقت
 اور اخلاق میں سے بہت مشابہ تھے۔ دہلیہ مبارک کی یہ ساری تفصیل دلائل
 نبوت البونعمی کے لی گئی ہے۔

<http://mujahid.xtgem.com>

اور فرماتے تھے کہ میرے پروردگار کے نزدیک میرے دشمن نام ہیں۔
 میں محمد ہوں۔ میں احمد ہوں۔ میں ماحی ہوں یعنی کفر کو مٹانے والا،
 اور میں عاقب ہوں۔ یعنی میرے بعد کوئی نبی نہیں۔ اور میں حاضر
 ہوں کہ میرے قدم پر لوگوں کا حسرت ہوگا۔ اور رسول الرحمتہ ہوں اور
 رسول التوبہ ہوں اور رسول الملاحم (یعنی جہاد و غزوات کے رسول)،
 اور مقصی کہ میں سب کی پشت پر ہوں اور میں قائم ہوں یعنی کامل
 اور جامع۔ (واللہ اعلم۔)

۱۲ ابن عدی من حدیث علی و حابر و اسامہ بن زیدہ عائشہ رضی عنہما ابن عباس باسناد ضعیف ۱۲ تخریج
<http://mujahid.xtgem.com>

آنحضرت صلی اللہ علیہ وسلم کے معجزات

واضح ہو کہ جس شخص نے رسول اللہ صلی اللہ علیہ وسلم کے احوال کا مشاہدہ کیا اور آپ کے اخلاق و احوال اور عادات و خصائل اور مختلف طبقات مخلوق کی سیاست اور ضبط اور مختلف مزاج اقوام عالم سے مانوس ہونے اور ان کو اپنی اطاعت کا گرویدہ بنا لینے پر مشتمل احادیث کی طرف توجہ سے کان لگایا اور اس کے ساتھ ان حقائق و معارف سے واقف ہوا جو مشکل سے مشکل سوالات کے جواب میں زبان مبارک سے نکلے اور مصباح اخلق کی عجیب و غریب تدبیری اور ظاہر شرح کی تفصیل ہیں وہ عمدہ اشارات جن کے ابتدائی علم سے بھی دنیا کے عقلا اور فقہاء عاجز رہے ان پر نظر ڈالی وہ بے شک و شبہ کہہ اٹھے گا کہ یہ کمالات کسب و سعی سے حاصل کئے ہوئے نہیں تھے۔ اور نہ قوت بشریہ کسی تدبیر سے ایسے کمالات حاصل کر سکتی ہے۔ بلکہ یہ چیز بدون امداد آسمانی اور قوت الہیہ کے متصور و ممکن نہیں۔ اور یہ ظاہر ہے کہ ایسی قوت الہیہ اور اس پر مرتب ہونے والے کمالات کسی جھوٹے اور دھوکے دینے والے کو ہرگز حاصل نہیں ہو سکتے۔

بلکہ آپ کے عادات و اخلاق آپ کی سچائی کے قطعی شاہد ہیں۔

یہاں تک کہ ایک ٹھیٹھ اعرابی آپ کو دیکھتا ہے بول اٹھتا ہے کہ
 ”یہ جھوٹے آدمی کا چہرہ نہیں ہے“ یہ اعرابی آپ کے بعض شامل و
 خصائل دیکھ کر آپ کے صدق کی گواہی دیتا ہے۔ تو اس شخص کا کیا
 حال ہوگا جس نے آپ کے اخلاق کا مشاہدہ کیا اور عمر کے مختلف ادوار
 میں آپ کے حالات طیبہ کا تجربہ کیا۔

ہم نے اس جگہ آپ کے بعض اخلاق مختصر طور پر لکھے
 ہیں تاکہ محاسن اخلاق کا ایک نمونہ معلوم ہو جائے اور آپ کے
 صدق و سچائی اور بلندی مرتبہ اور عظمت شان عند اللہ کا اندازہ
 ہو سکے کہ حق تعالیٰ نے آپ کو یہ تمام کمالات انتہائی درجہ
 کے عطا فرمائے۔ حالانکہ آپ ایک ان پڑھ تھے۔ کہیں
 کسی سے علم نہیں سیکھا۔ اور نہ کتابوں کا مطالعہ کیا اور نہ طلب
 علم کے لئے کہیں سفر کیا۔ بلکہ ہمیشہ ایک جاہل دیہاتی طبفہ کے اندر
 پلے اور بڑھے اور رہے۔ اور وہ بھی اس حال میں کہ آپ یتیم تھے
 شفیق باپ جو تربیت و تہذیب کی کوشش کرتے ان کا سایہ
 پہلے ہی اٹھ چکا تھا۔ اس پر مزید یہ کہ فقیر و مفلس گھرانہ میں ضعیف
 کمزور حالات میں آپ کا نشوونما ہوا۔ پھر یہ تمام محاسن اخلاق اور
 علوم و معارف، لانا کہ اور انبیاء سابقین کے علوم اور انبیاء کی
 خصوصیات صرف آپ ہی کو کہاں سے حاصل ہو گئے۔ اگر صریح وحی
 نہ ہوتی تو آخر اس کا امکان کیسے سمجھ سکتا ہے اور قوت بشریہ ان
<http://mujaahid.xtgem.com>

محیر العقول کمالات کو اپنی سعی سے حاصل کرنے میں کامیاب ہی کہاں ہو سکتی ہے۔

پس اگر آنحضرت صلی اللہ علیہ وسلم کے کمالات صرف یہی ہوتے اور ایک بھی معجزہ آپ سے ظاہر نہ ہوتا جب بھی انسان کے لئے آپ کے صدق و سچائی نبی برحق ہونے کی شہادت کے لئے کافی تھے۔ یہ حق تعالیٰ کی مزید رحمت و عنایت ہے کہ ان کمالات ہی پر اکتفا نہیں فرمایا بلکہ آپ کے دست مبارک پر ایسے کھلے ہوئے معجزات ظاہر فرمادیئے کہ ان کو دیکھ کر کسی غیبی سے غیبی اور جاہل سے جاہل کو بھی آپ کی نبوت و رسالت میں کسی شک و شبہ کی گنجائش نہیں رہتی۔

<http://mujahid.xtgem.com>

ان معجزات میں سے ہم اس جگہ صرف ان معجزات کا ذکر کرتے ہیں جو زیادہ مشہور و معروف ہیں اور صحیح و معتبر کتب حدیث میں مذکور ہیں۔ وہ یہ ہیں :-

(۱) جب تشریش نے آپ سے آپ کی نبوت پر علامت کا مطالبہ کیا تو اللہ تعالیٰ نے آپ کے لئے چاند کے دو ٹکڑے کر دیئے۔
(بخاری و مسلم عن ابن مسعود و ابن عباس و انس رضی)

(۲) حضرت جابر رضی اللہ عنہ کے گھر میں تھوڑے سے کھانے سے ایک بہت بڑی جماعت کو شکم سیر فرما دیا۔
(بخاری و مسلم)

<http://mujahid.xtgem.com>

(۳) اسی طرح حضرت طلحہ کے مکان میں اور غزوہ خندق میں محوڑا سا کھانا آپ کی برکت سے ایک بڑی جماعت کے لئے کافی ہو گیا۔ (بخاری و مسلم)

(۴) ایک مرتبہ دو سیر سے کم آٹے اور ایک بکری کے بچے سے انہی آدمیوں کو شکم سیر فرما دیا (اسلمیلی فی صحیحہ)

اور بیہقی کی دلائل نبوت میں بروایت جابر رضی اللہ عنہما سو آدمیوں کو اور دلائل ابی نعیم میں ایک ہزار آدمیوں کو شکم سیر کرنا منقول ہے۔

(۵) ایک مرتبہ چند روٹیاں جن کو حضرت انس نے ہاتھ میں اٹھایا ہوا تھا آپ کی برکت سے انہی آدمیوں کو شکم سیر کرنے کے لئے

کافی ہو گئیں۔ (مسلم عن انس رضی اللہ عنہما) <http://mujahid.xtgem.com>
MUJAHID.XTREM.COM
 (۶) ایک مرتبہ محوڑی سی کھجوریں جن کو نبیؐ نے اپنے ہاتھ میں اٹھایا ہوا تھا ایک پورے لشکر کو شکم سیر کرنے کے بعد بھی بچی

رہیں۔ (دالبیہقی فی دلائل النبوة)

(۷) آپ کی انگشت ہائے مبارک کے درمیان سے پانی بہنے لگا۔ جس سے پیاسے لشکر نے پیٹ بھر کر پانی پیا اور سب نے وضو کر لیا۔ (بخاری و مسلم عن انس رضی اللہ عنہما)

(۸) مقام تبوک کا چشمہ خشک ہو گیا تھا۔ آپ نے اپنے وضو سے بچا ہوا پانی اس میں ڈال دیا تو یہ چشمہ پانی سے ابلنے لگا۔

اسی طرح ایک مرتبہ حدیبیہ کے خشک کنویں میں اپنے وضو سے بچا ہوا پانی ڈال دیا تو کنواں پانی سے ابلنے لگا۔ یہاں تک کہ چشمہ تبوک کے پانی سے ہزاروں آدمی اور حدیبیہ کے کنویں سے ڈیڑھ ہزار آدمی سیلاب ہو گئے۔ (مسلم و بخاری)

(۹) ایک مرتبہ آنحضرت صلی اللہ علیہ وسلم نے حضرت عمر رضی اللہ عنہ کو حکم دیا کہ چار سو سواروں کو کھجور سے زادِ راہ دے دیں۔ یہ کھجوریں بہت محضوڑی مقدار میں تھیں۔ حضرت عمرؓ نے تقسیم کیا تو سب کو کافی ہو گئیں اور بچ رہیں (مسند احمد عن نعمان بن مقرن)

<http://mujahid.xtgem.com>

(۱۰) کفار کے ایک لشکر پر آپ نے ایک مٹی بھر کر مٹی پھینک دی تو سب کی آنکھیں اندھی ہو گئیں۔ (مسلم)

(۱۱) آپ کی ولادت باسعادت سے پہلے دنیا میں اور خصوصاً عرب میں کہانت کی رسم جاری تھی جس کی صورت یہ تھی کہ شیاطین آسمان تک پہنچتے تھے وہاں مندرشتوں سے جو تذکرہ آئندہ پیش آنے والے واقعات کا سنتے اس میں بہت سے جھوٹ ملا کر ان لوگوں کو بتلا دیتے تھے جن کو شیاطین نے دنیا میں اپنا جال بھیلانے کے لئے چن رکھا تھا۔ وہ ان شیاطین کو خوش رکھنے کی تدبیریں کرتے رہتے تھے۔ ان

<http://mujahid.xtgem.com>

لوگوں کو کاہن کہا جاتا تھا۔ یہ عوام میں غیب داں مشہور تھے۔
لوگ ان کی عزت و خدمت کیا کرتے تھے۔

آنحضرت صلی اللہ علیہ وسلم کی پیدائش سے یہ سارا
شیطانی نظام ختم کر دیا گیا۔ شیطانوں کو آسمان تک
پہنچنے سے روک دیا گیا۔ وہ اس طرف جائیں تو شعلہ شہاب
ان پر پھینکا جاتا ہے قرآن مجید سورہ جن میں اس کا مفصل
تذکرہ موجود ہے۔

(۱۲) آنحضرت صلی اللہ علیہ وسلم منبر بننے سے پہلے خطبہ کے وقت
ایک کھجور کی لکڑی پر جو اسی کام کے لئے گاڑی گئی تھی ٹیک لگا لیا
کرتے تھے۔ اس کے بعد منبر بنانے کی تجویز ہوئی۔ آپ خطبہ کے
لئے منبر پر تشریف فرما ہوئے اور یہ لکڑی حضور کے دست مبارک
سے محرم ہو گئی تو اس خشک لکڑی سے رونے کی آواز نکلی جو سب
صحابہ کرام منستے رہے۔ یہاں تک کہ آپ منبر سے نیچے تشریف لائے
اور اس کو سیلنہ مبارک سے لگا لیا۔ تب یہ لکڑی خاموش ہوئی۔

(بخاری عن جابر و سہیل بن سعد)

خشک تار و خشک چوب خشک پوتہ از کجای آید این آواز دوست

(۱۳) یہود مدینہ نے آپ کی تصدیق سے انکار اور آپ کے دین پر
اعتراض کئے اور یہود کے حق پر ہونے کا اعلان اور دعویٰ کیا کہ
ساری دنیا میں اللہ کے دوست اور ولی صرف یہودی ہیں۔

آنحضرت صلی اللہ علیہ وسلم نے ان کی تکذیب اور رد کے لئے فرمایا کہ اگر تم اس بات میں سچے ہو کہ تم اللہ کے اولیاء ہو تو ایک مرتبہ زبان سے موت کی تمنا کرو۔ کیونکہ موت کے بعد ہی تم اس بارگاہ عالی میں باریاب ہو سکتے ہو۔ اور دوست کو دوست سے ملنے کی تمنا کرنا ایک طبعی امر ہے۔ مگر اس کے ساتھ ہی آپ نے یہ پیش گوئی بھی فرمادی کہ یہود دہر گز موت کی تمنا نہیں کریں گے۔ کیونکہ وہ خود بھی اپنے دعویٰ میں جھوٹا ہونے کا یقین رکھتے ہیں۔ اور اگر انہوں نے ایک کلمہ بھی تمنائی موت کا زبان سے نکالا تو اسی وقت مرجائیں گے۔ (بخاری ابن عباس) اس کا مفصل اعلان قرآن کریم کی سورہ جمعہ میں فرمایا گیا۔ جو عام طور پر مساجد میں اعلانیہ جہراً پڑھی جاتی ہے۔

یہود آنحضرت صلی اللہ علیہ وسلم کے اس ارشاد کے بعد دو مصیبتوں میں گرفتار ہو گئے کہ اگر حکم کے موافق تمنائے موت کرتے ہیں تو انہیں بھی اپنے دلوں میں یقین تھا کہ آنحضرت صلی اللہ علیہ وسلم سچے نبی ہیں۔ آپ کی بات عمل نہیں سکتی۔ موت مانگیں گے تو ہم آپ کے فرمانے کے مطابق فوراً مرجائیں گے۔ اور اگر موت کی تمنا نہیں کرتے تو آنحضرت صلی اللہ علیہ وسلم کی پیش گوئی اعلانیہ پوری ہوئی۔

(۱۳) آنحضرت صلی اللہ علیہ وسلم نے بہت سی غیب کی باتوں کی خبر دی۔

اور وہ ٹھیک اسی طرح پلوری ہوئی، جس طرح آپ نے فرمایا تھا۔
حضرت عثمان غنی رضی اللہ عنہ کو خبر دی تھی کہ ان کو ایک مصیبت
میں ابتلا رہ پیش آوے گا۔ جس کے بعد وہ جنت میں جائیں گے۔
(بخاری و مسلم ابی موسیٰ)

(۱۵) حضرت عمار بن یاسر کو خبر دی تھی کہ ان کو ایک باغی جماعت
قتل کرے گی۔ (بخاری و مسلم)، چنانچہ اسی طرح واقعہ ہوا۔

(۱۶) آپ نے خبر دی تھی کہ حضرت حسن رضی اللہ عنہ کے ذریعہ
حق تعالیٰ مسلمانوں کی دو بڑی جماعتوں میں اختلاف کے بعد صلح کرا
دیں گے (بخاری عن ابی بکر) ایسا ہی واقعہ ہوا۔

(۱۷) آنحضرت صلی اللہ علیہ وسلم نے ایک غازی کے متعلق جو
جہاد میں شریک تھا۔ یہ خبر دی کہ یہ اہل جہنم میں سے ہے۔
حالانکہ اس وقت تک اس کے اعمال سے اس کا ظہور نہ ہوا تھا،
مگر پھر اس طرح ظاہر ہوا کہ اس نے خودکشی کر لی اور حرام موت
مرا۔ (بخاری و مسلم)

یہ تمام حالات و واقعات وہ ہیں جن پر اطلاع پانے کی
کوئی سبیل بجز اللہ تعالیٰ کے مطلع کرنے کے نہیں ہے۔ نہ نجوم و
رہل وغیرہ سے ایسے حالات معلوم ہو سکتے ہیں۔ نہ کشف اور دوسری
تدبیروں سے۔

(۱۸) جب آنحضرت صلی اللہ علیہ وسلم ہجرت مکہ لے کر مدینہ طیبہ
آئے تو ان کے پیچھے ایک شخص آیا اور کہا کہ میں نے تم کو

کی طرف روانہ ہوئے اور کفار قریش نے آپ کو گرفتار کرنے کے لئے چاروں طرف سوار دوڑائے۔ سراقہ ابن مالک اسی طرف چلا۔ جس طرف حضور تشریف لے جا رہے تھے۔ آپ کو دیکھ کر اپنا گھوڑا آپ کے پیچھے چھوڑ دیا۔ لیکن جب آپ کے قریب پہنچا تو زمین نے اس کے گھوڑے کے چاروں پاؤں پکڑ لئے اور زمین میں دھنتے چلے گئے۔ اور زمین سے ایک دھواں اٹھنا شروع ہوا۔ عاجز نہ ہو کر اس نے حضور ہی سے پناہ مانگی اور دعا کی درخواست کی۔ رحمۃ اللعالمین نے اس وقت بھی اس کی درخواست رد نہ فرمائی۔ اس کے لئے دعا کی تو زمین نے اس کو چھوڑ دیا۔ گھوڑا باہر نکل آیا۔
<http://mujahid.xtgem.com> (بخاری و مسلم)

(۱۹) اسود عسی جس نے آنحضرت صلی اللہ علیہ وسلم کے زمانہ میں آپ کے مقابلہ میں نبوت کا دعویٰ کیا اور ایک پارٹی بنا لی تھی۔ یہ یمن میں تھا۔ رات کو قتل کیا گیا۔ جس رات قتل ہوا اسی وقت آپ نے اس کے قتل ہونے کی خبر اور یہ کہ کس نے قتل کیا ہے لوگوں کو سنادی۔ ظاہر ہے کہ اس وقت نہ کوئی تاریخ نویس تھا۔ نہ لاسکی اور ریڈیو کا زمانہ تھا۔ کہ خبر بجز اللہ تعالیٰ کے بتلانے کے آپ کو مل سکتی۔

(۲۰) ہجرت کے لئے نکلنے سے پہلے تنوقریشی جوانوں کا پہرہ آپ کے مکان پر لگا ہوا تھا اور چاروں طرف سے مکان کا محاصرہ
<http://mujahid.xtgem.com>

کئے ہوئے تھے۔ ایسی حالت میں آپ باہر تشریف لائے اور
سب کے سروں پر مٹی ڈالی۔ مگر آپ کو کسی نے نہ دیکھا۔
(ابن مردویہ عن ابن عباس)

(۲۱) ایک اونٹ آنحضرت صلی اللہ علیہ وسلم کی خدمت
میں صحابہ کرام کے مجمع میں حاضر ہوا اور اپنے آقا کی
شکایت کی کہ وہ اسے بھوکا رکھتا ہے اور کام زیادہ لیت
ہے۔ (البوداؤد)

(۲۲) صحابہ کرام کے ایک مجمع میں آپ تشریف لائے اور
سند مایا تم میں سے ایک آدمی جہنمی ہے۔ اس کی داڑھ جہنم
میں مثل اُحد پہاڑ کے ہوگی۔ اس کے بعد یہ صورت پیش آئی
کہ یہ سب صحابہ ایمان و سلامت و استقامت پر دنیا سے گذرے
مگر ان میں سے ایک شخص مرتد ہو کر قتل کیا گیا۔ (دارقطنی) اس
شخص کا نام رجال بن عنقرہ تھا۔

(۲۳) اسی طرح ایک مجمع صحابہ کو ایک مرتد خطاب کر کے فرمایا
تم میں سے جس شخص کی موت سب سے آخر میں ہوگی وہ آگ
میں جل کر مرے گا۔ چنانچہ ان سب میں آخری مرنے والے ایک
کھولتے ہوئے گرم پانی میں گر کر مرے۔ دیہ قصہ طبرانی نے اور
بیہقی نے دلائل میں ذکر کیا ہے، اور بیہقی کی روایت میں ہے
کہ اُحدی مرنے والے حضرت سمرہ ابن جندب رضی
<http://mujahid.xtgem.com>

ہیں۔ (تخریج احیاء)

(۲۴) آپ نے دو متفرق درختوں کو بلایا۔ دونوں چل کر آگئے یہاں تک کہ بالکل مل گئے۔ پھر حکم دیا کہ اپنی اپنی جگہ چلے جاؤ۔ اسی طرح چلے گئے (مسند احمد عن علی بن مرہ بسند صحیح)

(۲۵) آپ کا قد درمیانہ تھا۔ مگر یہ معجزہ تھا کہ جب دراز قد آدمیوں کے ساتھ آپ چلتے یا کھڑے ہوتے تو آپ ان سے اونچے رہتے تھے۔

(۲۶) آپ نے نصاریٰ کو مبارک کی دعوت دی اور یہ بتلا دیا کہ اگر وہ مبارک کہیں گے تو سب مر جائیں گے اور ان کے مکان و جائیداد تباہ ہو جائیں گے۔ نصاریٰ کو آپ کے صدق قول کا یقین تھا۔ اس لئے مبارک کی حسدات نہ کی۔ (بخاری عن ابن عباس)

(۲۷) دو شخص عامر بن طفیل اور اربد بن قیس جرعر کے سوار مشہور تھے۔ آنحضرت صلی اللہ علیہ وسلم کے قتل کے ارادہ سے آئے۔ آپ نے ان کے لئے بد دعاء کی تو عامر کے ایک گلٹی نکلی۔ جس سے اس کی موت واقع ہو گئی اور اربد پر ایک بجلی گری جس سے جل کر مر گیا۔ (طبرانی فی الاوسط والکبیر عن ابن عباس)

(۲۸) آنحضرت صلی اللہ علیہ وسلم نے اُبی بن خلف حمی

قتل کیا جائے گا۔ چنانچہ غزوہ احد میں اس کو ایک معمولی خراش
آیا۔ اسی سے مرگیا۔ (البیہقی فی دلائل النبوة)

(۲۹) آنحضرت صلی اللہ علیہ وسلم کو ایک کھانے میں زہر دیا گیا۔
اس مسموم گوشت نے خود آنحضرت صلی اللہ علیہ وسلم کو خبر دے دی۔
اور آپ یہ زہر کھا لینے کے باوجود اس کے اثر سے محفوظ رہے۔
اور آپ کے ساتھ ایک صحابی بشر بن برا نے کھانا کھا یا تھا وہ
انتقال کر گئے۔ (البوطاؤد عن حباب)

(۳۰) غزوہ بدر میں آنحضرت صلی اللہ علیہ وسلم نے سرداران قریش
میں سے ایک ایک کے مرکر گرنے کی جگہیں متعین کر کے مبتلا
دی تھیں کہ البوجہل یہاں گرے گا۔ اور فلاں فلاں جگہ۔ چنانچہ
ٹھیک اسی طرح واقعہ ہوا۔ ایک بالشت کا بھی فرق نہیں ہوا۔
(مسلم عن عمر رضی)

(۳۱) آنحضرت صلی اللہ علیہ وسلم نے خبر دی تھی کہ میری امت
کی کچھ جماعتیں دریا میں جہاد کریں گی۔ چنانچہ ایسا ہی واقعہ ہوا۔
(بخاری و مسلم)

(۳۲) پوری زمین کے مشرق و مغرب آنحضرت صلی اللہ علیہ وسلم
کے سامنے کر دیئے گئے اور آپ نے خبر دی کہ میری امت کی حکومت
و سلطنت اس سب پر حاوی ہوگی۔ (مسلم عن عائشہ فاطمہ رضی)

چنانچہ مسلمانوں کو حکم دیا گیا کہ اس سے آخر مغرب

بحر اندلس تک پہنچی۔ مگر جنوب و شمال میں اتنی وسیع نہیں ہوئی۔
کہ خبر نبوی میں مشرق سے مغرب تک کے احاطہ کی پیش گوئی تھی۔
شمال سے جنوب تک احاطہ مذکور نہ تھا۔

(۳۳) اپنی صاحب زادی سیدۃ النساء فاطمہ زہرا رضی اللہ عنہا
کو آپ نے خبر دی تھی کہ آپ کے اہل بیت میں سب سے پہلے
آپ سے وہ ملیں گی۔ چنانچہ ایسا ہی ہوا۔ (بخاری و مسلم)

(۳۴) آپ نے خبر دی تھی کہ آپ کی وفات کے بعد ازواج مطہرات
میں جو سب سے زیادہ سخی ہیں وہ سب سے پہلے آنحضرت صلی اللہ
علیہ وسلم سے ملیں گی۔ چنانچہ حضرت زینب ام المساکین جو سب سے
زیادہ صدقات و حیرات میں معروف تھیں سب ازواج مطہرات سے
پہلے ان کی وفات ہوئی۔ (مسلم عن عائشہ رضی)

(۳۵) ایک بکری جس کا دودھ منقطع ہو چکا تھا۔ اور گیا بھن بھی
نہ تھی۔ آپ نے اس کے تھنوں کو چھو دیا وہ دودھ دینے لگی اور
حضرت عبداللہ بن مسعود کے اسلام لانے کا سبب یہی واقعہ ہوا۔
دمسند احمد ابن مسعود باسناد جمید)

(۳۶) ایسا ہی واقعہ ایک مرتبہ ام سعید کے خیمہ میں سفر ہجرت
کے وقت پیش آیا۔

(۳۷) غزوہ بدر یا احد میں ایک صحابی کی آنکھ نکل کر زمین پر گر گئی۔
آنحضرت صلی اللہ علیہ وسلم نے اپنے دست مبارک سے
<http://mujaahid.xtgem.com>

اس کو اٹھا کر اس کی جگہ رکھ دیا۔ یہ بالکل تندرست ہو گئے اور آخر تک اس آنکھ میں کبھی کوئی تکلیف نہیں ہوئی۔ اور اس کی روشنی دوسری آنکھ سے زیادہ رہی۔ (ابونعیم والبیہقی فی دلائل النبوة)

(۳۸) غزوہ خیبر میں حضرت علی مرتضیٰ رضی اللہ عنہ کی آنکھیں آشوب کئے ہوئے تھیں۔ آنحضرت صلی اللہ علیہ وسلم نے ان کی آنکھوں پر آبِ دہن ڈال دیا یہ اسی وقت اچھی ہو گئیں اور آپ نے علم جہاد ان کے حوالہ فرما دیا۔ (بخاری و مسلم عن علی رض)

(۳۹) کھانا جب آپ سے سامنے رکھا جاتا تو وہ تسبیح پڑھتا۔ اور صبح بکرا ام ہذا اپنے کانوں کے سلتے تھے۔ (بخاری عن ابن مسعود رض)

(۴۰) ایک صحابی کا پاؤں کٹ گیا۔ آپ نے اس پر دست مبارک پھیر دیا وہ فوراً اچھا ہو گیا۔ (بخاری فی قصۃ نقل ابی ریح)

(۴۱) ایک لشکر آنحضرت صلی اللہ علیہ وسلم کے ساتھ تھا۔ دیکھا تو توشہ کم رہ گیا۔ آپ نے جو کچھ باقی تھا۔ سب کو جمع کیا تو بہت بھوڑا سا تھا۔ آنحضرت صلی اللہ علیہ وسلم نے اس میں برکت کی دعا فرمائی۔ پھر سارے لشکر کو حکم دیا کہ اپنے اپنے برتن اس سے بھر لو۔ چنانچہ سارے لشکر کے برتنوں میں ایک برتن بھی خالی نہ رہا۔

سب پُر ہو گئے (بخاری و مسلم عن سلمۃ بن اروع)

(۴۲) حکم ابن خاص بن وائل نے آنحضرت صلی اللہ علیہ وسلم کی چال کی بطور استہزاء نقل اتاری۔ آپ نے فرمایا کہ تو ایسا ہی ہو جائے گا۔ چنانچہ اس کے بدن میں رعشہ ہو گیا اور ساری عمر اسی رعشہ میں مبتلا رہا۔ (دالیبہق فی الدلائل)

(۴۳) آنحضرت صلی اللہ علیہ وسلم نے ایک عورت کے نکاح کے لئے پیغام دیا۔ اس کے باپ نے حیلہ کرنے اور نکاح سے بچنے کے لئے کہہ دیا کہ اس عورت کو برص ہے۔ حالانکہ اس کو برص (سفید داغ) نہیں تھا۔ آپ نے فرمایا کہ ایسی ہی ہو جاوے چنانچہ اس کو برص پیدا ہو گیا اور یہ ام شیبہ پر صاء کے نام سے مشہور ہوئی۔

آنحضرت صلی اللہ علیہ وسلم کے معجزات بہت زیادہ ہیں۔ علماء نے ان کے لئے مستقل کتب میں تصنیف فرمائی ہیں۔ ہم نے اس جگہ بطور نمونہ صرف چند مشہور معجزات نقل کئے ہیں۔

یہ معجزات علیحدہ علیحدہ اگر متواتر نہ ہوں مگر ان کی مجموعی تعداد ضرور تواتر سے ثابت اور قطعی الثبوت ہے۔ جس میں شک کرنا ایسا ہے جیسے کوئی حضرت علی کرم اللہ وجہہ کی شجاعت یا حاتم طائی کی سخاوت میں اس لئے شک کرے کہ جو واقعات آپ کی شجاعت و سخاوت کے نقل کئے جاتے ہیں وہ تواتر سے ثابت اور قطعی الثبوت

نہیں۔ کیونکہ یہ سب کو معلوم ہے کہ جُبا جُبا واقعات اگرچہ متواتر نہیں۔ مگر ان کا مجموعہ ضرور متواتر ہے۔

اس کے علاوہ آنحضرت صلی اللہ علیہ وسلم کا ایک معجزہ مستدآن ہی ایسا ہے کہ وہ ہر اعتبار سے متواتر اور قطعی بھی ہے اور آپ کے بعد بھی قیامت تک باقی رہنے والا اور رسول اللہ صلی اللہ علیہ وسلم کے دعوے کے صدق کے لئے بُرہانِ قاطح ہے کہ آپ ایک ایسے شہر اور ایسے گھر انہ میں پیدا ہوتے ہیں جہاں نہ کوئی علم کا سلسلہ ہے نہ کوئی مکتب و مدرسہ نہ کوئی عالم نہ کوئی علمی مجلس۔ پھر پیدا ہونے سے پہلے یتیم ہو جاتے ہیں۔ والدِ مشفق کا انتقال ہو جاتا ہے۔ جس سے ذرائع تربیت و تہذیب اور بھی مفقود ہو جاتے ہیں۔ پھر ساری عمر آپ انہیں جہلا کے طبقہ میں پلتے اور بڑھتے ہیں۔ کہیں طلبِ علم کے لئے سفر بھی نہیں کرتے۔ اسی حالت میں جوان ہوتے ہیں اور ایک ایسی فصیح و بلیغ کتاب لوگوں کے سامنے لاتے ہیں کہ اس کے معانی تو معانی، الفاظ کی نقل سے بھی دنیا عاجز ہے۔

پھر یہی نہیں آپ اس کتاب کو اپنے اور اپنی قوم کے درمیان ایک فیصلہ کن معیار قرار دے کر تمام بلغاء عرب و فصحاء قریش کو لٹکارتے ہیں اگر تم مجھے جھوٹا سمجھتے ہو اور اس کتاب کو آسمانی اور خدا کا کلام نہیں جانتے تو آؤ اس کی ایک

آیت کے برابر کوئی کلام تم کہہ دو جو فصاحت و بلاغت میں اس کے برابر ہو۔ سارا عرب جو اپنی فصاحت و بلاغت پر نازاں اور اسی ایک ہنز میں سارے عالم سے ممتاز تھا۔ اس کے مقابلہ میں ایک آیت پیش کرنے سے عاجز ہو جاتا ہے اور وہ لوگ جو آنحضرت صلی اللہ علیہ وسلم کے مقابلہ میں اپنی جان و مال اور عزت و آبرو اور کسی چیز کی پرواہ نہ کرتے تھے۔ ایک مختصر سی آیت کے مقابلے میں چند حملے لکھ کر نہ لاسکے۔ اور حیرت

یہ ہے کہ مقابلہ درست نہ ہوتا۔ فصاحت و بلاغت میں برابر نہ ہوتا۔ مگر جھوٹ مونٹ کر چند حملے لکھ کر پیش کر دیتے تو حیلہ گروں کو ایک کہنے کی بات تو ہو جاتی۔ عرب کے سارے فصحاء و بلغاد سے یہ بھی نہ ہو سکا۔

یہ کس قدر کھلی ہوئی نشانی اور معجزہ آنحضرت صلی اللہ علیہ وسلم کے صدق و سچائی کا مظہر ہے۔ پھر یہی نہیں کہ یہ معجزہ آنحضرت صلی اللہ علیہ وسلم کی ذات گرامی اور حیات طیبہ کے ساتھ محدود ہو۔ قرآن نے قیامت تک کے لئے اس کا اعلان دعوے کے ساتھ کیا اور بار بار کیا۔ منبروں اور مجالس میں کیا۔ پھر وہ مشرق سے مغرب اور شمال سے جنوب تک عرب و عجم میں پھیلا۔ لیکن آج تک کوئی اس کی ادنیٰ مثال پیش نہ کر سکا۔

کس قدر غیبی <http://www.mujaahid.xtgem.com> شیخ محمد صالح المنجد

علیہ وسلم کے احوال و اقوال پھر احلاق پھر معجزات پھر
 آپ کے اصلاحی کارنامے پھر ساری دنیا میں آپ کی شریعت
 کی بے مثال ہمہ گیری دیکھتا ہے اور پھر بھی آپ پر ایمان نہیں
 لاتا۔ آپ کی تصدیق نہیں کرتا۔ اور کس قدر خوش نصیب
 توفیق یافتہ ہے وہ شخص جو آپ پر ایمان لایا اور جن نے آپ کے
 تمام ارشادات کو صدقِ دل سے تسلیم کیا۔ ہم اللہ تعالیٰ ہی سے دعا
 کرتے ہیں کہ ہم سب کو آنحضرت صلی اللہ علیہ وسلم کے اسوہ حسنہ
 کے اتباع کی توفیق عطا فرماوے۔

وصلی اللہ تعالیٰ علی رسولہ وآلہ وصحابہ اجمعین۔
<http://mujahid.xtgem.com>

بندہ محمد شفیع دیوبندی عفا اللہ عنہ

۲۳ ربیع الاول ۱۴۲۳ھ

MUJAHID.
 XTGEM.COM

فریادِ امتِ حضورِ سیدِ اکبرین صلی اللہ علیہ وسلم

یہ نظم بر خود ار عزیز مولوی محمد زکی مرحوم نے لکھی ہے ناظرین کی دلچسپی کیلئے شائع کی جاتی ہے

اے شفیع المذنبین اے باعث کون کون مکان
اے مبشر اے منزل صادق الودعہ دین میں
اے امام الانبیاء خیر البشر خسرہ انام
بیکس مجھے بس کے وارث نامرادوں کی مراد
اے کر تیری ذات سے قائم نظام زندگی

پادشا نامیک نظر بر مسلم ہندیا ننگ

<http://mujahid.xtgem.com>

تنگ ہوتی جا رہی ہے اب سماں پر زمیں
تیری امت اور ایسی خستہ حال و خستہ تن
تیری امت اور ہولوں بیکس و مجبور زار
جن کے قدموں کیلئے تھے قیصر و کسری کے تاج
جو جہاں میں عام کرنے آئے تھے لطفِ کرم
جس نے بخشے عورتوں کو عصمت و عفت کے مار
جو مساواتِ بنی آدم کا لائے تھے پیام
ذیر دتوں کو دلانے آئے تھے جو تخت و تاج
یہ غریبوں کے سہارے بچیوں کے ادرس

ظلم کے بچوں میں ہیں یاسنِ عالم کے امیں
جھکی لاشیں ڈھونڈتی پھرتی ہوں گز کا کفن
دلیر استبداد کے پنجہ میں ہو اور ذوالفقار
ٹھوکریں کھاتے مجھے فاقہ زدہ پھرتے ہوں آج
وائے حیرت وہ بنیں یوں تختہ مشقِ ستم
سامنے ان کے ہواں بہنوں کی عصمت تازہ مار
وائے نکبت بن رہے ہیں وہ غلاموں کے غلام
ہوں وہی مجبور و بیکس اور پابندِ خراج
ڈھونڈتے ہیں پر نہیں پاتے کوئی فریاد رس

<http://mujahid.xtgem.com>

ہم سر پایا جرم و عصیاں بد عمل بدکار ہیں نام لیوا آپ کے ہیں گرچہ بد کردار ہیں

یک نظر نے بختِ عالم بحال زار ما

تا بر آید باز از لطفِ عمیبت کار ما

آئی گنبد سے ندا اب خستم کر فریاد کو
پنجہ و ظلم و ستم کو تیز تر ہونے تو دے
اور بڑھنے دے جہاں میں کفر کی تاریکیاں
فاش ہونے دے سیر بختوں کی تیرہ بختیاں
چرخ تکلف دے مسلمانوں کو فرطِ یاس سے
شانِ قہاری خدا کی جو شش میں آنے کو ہے
نخوت و ناز و تکبر کے علم گر جاہل کے
سنگِ آہِ آخر کو اک دن ہو ہے گا سنگِ میل
ٹوٹ جائیں گے جہاں کفر کے جاو و سبو
خونِ انسانی سے کشتِ ظلم پھل سکتی نہیں
ختم ہو جائیگا کبھی یہ بھی وقتِ ناسعید

باش لے کر دوں کہ پھراں انقلاب آنے کو ہے

دیکھ پھر مسلم کا دورِ کامیاب آنے کو ہے

يَا رَبِّ صَلِّ وَسَلِّمْ دَائِمًا اَبَدًا عَلٰى حَبِيْبِكَ حَيْثُ اَخْلَقْتَ كَلِمَةً

فاشتر :

ادارہ اسلامیات ۱۹۰۔ انارکلی لاہور

<http://mujahid.xtgem.com>



<http://mujahid.xtgem.com>



ادارۃ التلاویح

- دینا ناتھ مینشن ہال روڈ، لاہور — فون: ۶۲۲۳۳۱۲ فیکس: ۶۲۲۳۶۸۵ ۹۲ ۳۲
- ۱۹۰ ر انارکلی، لاہور، پاکستان — فون: ۶۲۳۳۹۹۱ - ۶۲۵۳۲۵۵
- موہن روڈ، چوک اردو بازار، کراچی — فون: ۶۶۲۳۳۰۱

<http://mujahid.xtgem.com>